


# آگ ہی آگ

اشتیاق احمد



## موت کا پیغام

عمارت میں سات آدمی موجود تھے۔ اُن ساتوں کے  
 پہروں پر موت کا خوف طاری تھا۔ یوں لگتا تھا جیسے  
 موت کے خوف نے اُن کا سارا خون پھوڑ لیا ہو۔ رنگ  
 بالکل سفید نظر آ رہے تھے، آنکھوں میں دیرانیاں ہی دیرانیاں  
 تھیں۔ بولتے بھی تو یوں لگتا جیسے دُور کسی اندھے کٹوئیں  
 سے اُن کی آواز آ رہی ہو۔

عمارت میں کوئی چیز گر پڑتی تو انہیں یوں لگتا جیسے  
 کوئی خنجر اُن کی طرف کیسٹ مارا گیا ہو۔ وہ بھڑک اُٹھتے۔  
 اُن کی چیخیں نکل جاتیں۔ عمارت کا نام تھا خان ولّہ۔  
 عمارت کے مالک کا نام خان بدیع خان تھا۔ وہ اُن  
 سات میں سے ایک تھا۔ عمارت میں کوئی بچہ یا عورت  
 نہیں تھی۔ یہ عمارت اُنھوں نے آپس میں جمع ہو کر کھانے  
 پینے، دوستی کی یادیں تازہ کرنے کے لیے چُن رکھی تھی۔

وہ ہر سال دسمبر کی چھ تاریخ کو یہاں جمع ہوتے تھے۔  
پورا ایک ہفتہ یہاں گزارتے تھے۔ خوب کھاتے تھے پیتے  
تھے، گپیں لانتے تھے، کھیلتے تھے، کودتے تھے۔

یہ عمارت، صرف ایک عمارت نہیں تھی۔ پوری ایک  
تفریح گاہ تھی۔ اس کے ارد گرد ایک لمبی چوڑی سبز گاہ  
تھی۔ اس سبز گاہ میں دنیا بھر سے لاکھوں لاکھ لگائے  
گئے تھے۔ سیکڑوں قسم کے پھول اپنی بہار دکھاتے تھے۔  
موسم کوئی بھی ہو۔ یہاں پھول ضرور کھلا کرتے تھے۔ دسمبر  
میں بھی یہاں موسم بہار نظر آتا تھا۔

ہر سال ساتوں دوست چھ دسمبر کی شام تک یہاں  
پہنچ جاتے تھے۔ وہ بہت گرم جوشی سے ایک دوسرے  
سے ملتے۔ اپنے گھر بار کی خیریت، بال بچوں کی خبریں  
ایک دوسرے کو سناتے اور سات دن اس طرح گزر  
جاتے کہ ان کا پتا بھی نہ چلتا، کب گزر گئے۔ سات  
دن بعد جب وہ رخصت ہوتے تو اگلے سال کی چھ تاریخ  
کو ملنے کا وعدہ کر کے۔

لیکن اس بار ان کے چہروں پر کوئی خوشی نہیں تھی۔  
آج ابھی چھ تاریخ تھی۔ کل سے ان کے پروگرام شروع  
ہونے والے تھے، لیکن ان حالات میں کیا خاک پروگرام

ہوتے۔ اس وقت بھی وہ عمارت کے بال میں بھی گول  
میز کے گرد بیٹھے چائے پی رہے تھے۔ عمارت کے تین  
ملازم غلاموں کی طرح ساکت کھڑے تھے۔ وہ اس انتظار  
میں تھے کہ کب چائے ختم ہو اور وہ برتن اٹھا کر بال سے  
باہر نکل جائیں۔

تھوڑی دیر پہلے جب خان بدیع خان نے آکر عمارت  
کا تالا اپنے ملازموں کے ذریعے کھلویا تھا تو سامنے ہی  
دیوار پر انہیں ایک پوسٹر سا لگا نظر آیا تھا۔ پوسٹر ہاتھ  
سے لکھا گیا تھا اور وہ بھی سرخ روشنائی سے۔ وہ  
اس پوسٹر کی تحریر پڑھ کر چونک اٹھے۔ ان کے قدم رک  
گئے۔ وہ اندر کی طرف بڑھ نہ سکے۔ ملازمین کو بھی وہ  
اپنی شہری رہائش سے ساتھ لائے تھے، تالا اپنی آنکھوں کے  
سامنے کھلویا تھا۔ اس لیے اس پوسٹر کے بارے میں ملازمین  
سے تو پوچھ بھی نہیں سکتے تھے۔

ان کے پیچھے ملازم بھی دک گئے تھے۔ وہ بھی ان پڑھ  
تو تھے نہیں کہ پوسٹر کے الفاظ کو پڑھ نہ سکیں۔ اس پر  
جدے الفاظ میں یہ تحریر نظر آ رہی تھی :

"اس بار یہاں خون کی ہولی کھیلی جائے  
گی۔ تم سات میں سے چھ کو قتل کر دیا

جائے گا۔ خوب جان لو۔ سات میں سے  
چھ کو۔

نیچے کسی کا نام نہیں تھا۔ سُرخ الفاظ سے خون ٹپکتا  
محسوس ہو رہا تھا۔ ان کے جسم میں سنسنی کی لہر دوڑ گئی۔  
انہوں نے فوراً گھوم کر اپنے ملازمین کی طرف دیکھا:

”یہ۔ یہ کیا بدقیزی ہے؟“

”مگ۔ کون سی بدقیزی سر؟ ایک نے کانپ کر کہا۔

”یہ پوسٹر۔“

”ہم تو آپ کے ساتھ آئے ہیں سر۔ عمارت کی چابی  
سدا سال آپ کے سیف میں رہتی ہے سر۔ ہمیں کیا معلوم  
یہ کس کی شرارت ہے؟ دوسرا بولا۔

”شرارت۔ تم اس کو شرارت کہہ رہے ہو۔ وہ گرے۔

”اور کیا کہیں سر۔ یہ شرارت نہیں تو کیا ہے۔ آخر

کسی کو کیا پڑی کہ آپ میں سے چھ کو قتل کر دے؟“

”اسے پڑی ہے۔ تبھی لکھا ہے نا۔ ارے بھئی۔

وہ ساتویں کو بطور قاتل چھنواٹا چاہتا ہے۔ جب کہ وہ

ہے کوئی اور۔“

”اوہ! تینوں ملازموں نے ایک ساتھ کہا۔ اب ان پر

بھی سکتا طاری تھا۔

”خیر۔ باقی دوست آئیں۔ پھر مشورہ ہوگا۔“

ایک ایک کر کے تمام دوست آ گئے۔ ان سب نے  
یہ تحریر پڑھ لی۔ نہ جانے کیوں۔ کوئی بھی اس تحریر کو مذاق  
سمجھنے کے لیے تیار نہیں تھا۔

”نہیں خان بدیع۔ یہ مذاق نہیں ہو سکتا۔ ان کے ایک  
دوست ڈاکٹر شاہ نے کہا۔

”بالکل! آج سے پہلے یہاں ہم سے کبھی کسی نے کوئی  
مذاق کیا ہے۔ دوسرے دوست شاکان جہا نے کہا۔

”مذاق ہونے کا تو سوال ہی پیدا نہیں ہوتا۔ سوال  
تو یہ ہے کہ پوسٹر لگانے والا اندر کس طرح داخل ہوا؟  
آج یہاں آنے سے پہلے جب آپ نے تجوری میں سے  
چابی نکالی تو یہ اپنی جگہ پر تھی؟ تیسرے دوست شوبی تارا  
نے کہا۔

”بالکل اپنی جگہ پر تھی۔“

”اور تجوری کی چابی صرف اور صرف آپ کے پاس  
رہتی ہے؟ چوتھے دوست طاہر جان نے کہا۔

”بالکل۔ ویسے تو کسی ضرورت کے تحت گھر کے افراد

کو بھی دے دی جاتی ہے۔ اس چابی کی ویسے خاص حفاظت

کی ضرورت بھی نہیں ہے۔ اس عمارت میں کوئی ایسی قیمتی

چیزیں تو ہوتی نہیں ہیں۔

"ہو سکتا ہے۔ کسی نے عمارت پر قبضہ کرنے کے لیے یہ پوسٹر لگا دیا ہو۔ تاکہ ہم خوف زدہ ہو کر یہاں سے چلے جائیں۔" پانچواں دوست جاوت شاہی بولا۔

"اگر کوئی یہاں خفیہ طور پر سارا سال رہنے کے چکر میں ہے، تب تو اسے اس قسم کی کوئی حرکت نہیں کرنی چاہیے۔ کیونکہ ہم تو صرف سات دن کے لیے یہاں آتے ہیں۔ باقی سارا سال تو مالی یہاں رہتا ہے۔ مالی سے وہ ساز باز کر سکتا تھا۔ اور سات دن کے لیے ادھر ادھر ہو سکتا تھا۔ نہیں بھئی، ایسی کوئی بات نہیں ہو سکتی۔"

"آپ مالی کو بلا کر معلوم تو کر لیں۔ ویسے وہ خود کہاں رہتا ہے؟ ان کے آخری دوست راج دیو نے کہا۔ پچھلی طرف اس کا کوارٹر ہے۔" یہ کہہ کر انھوں نے ایک ملازم سے کہا:

"کم جا کر مالی کو بلا لاؤ۔ وہ ضرور سویا پڑا ہے۔ ورد اس وقت یہاں ہوتا۔"

"ملازم گیا اور مالی کو لے آیا۔"

"ایک آدھ دن پہلے اس طرف کوئی آیا تو نہیں۔"

تم نے اندر کسی کو داخل ہوتے تو نہیں دیکھا؟ وہ بولے۔

"بھلا کوئی اندر کس طرح داخل ہو سکتا تھا جناب۔ باہر تو تالا لگا ہوا تھا۔ سدا سال میں خود اندر نہیں جا سکتا۔ تو کوئی اور کس طرح جا سکتا ہے؟"

"ہوں۔ یہ دیکھو۔ کوئی اندر داخل ہوا تھا۔ وہ یہ پوسٹر لگا کر پھلا گیا۔"

مالی کی نظریں پوسٹر پر جم گئیں اور پھر ان میں خوف دوڑ گیا۔ وہ بری طرح کانپنے لگا:

"نہیں۔ نہیں۔ نہیں صاحب۔ مجھے کچھ معلوم نہیں۔ دیکھتے ہیں، یہ کیا پکڑ ہے؟"

اور اس وقت وہ میز کے گرد موجود تھے:

"آخر ہم اس کو کسی کا مذاق سمجھنے کے لیے کیوں تیار نہیں ہیں؟ ڈاٹر شاہ نے مزہ بنایا۔"

"آپ خود بتائیں ڈاٹر شاہ۔ کیا آپ اس کو مذاق سمجھ پر تیار ہیں؟ خان بدیع نے کہا۔"

"نہیں۔ نہیں۔ یہی تو عجیب بات ہے۔ میں خود بھی اس کو مذاق نہیں سمجھتا۔ یہ ہماری موت کا پیغام ہے۔"

"لیکن ہم میں سے چھ کی۔ ساتواں تو محفوظ رہے گا۔"

"گویا کوئی نامعلوم آدمی ہم میں سے چھ کو ہلاک



کر کے۔ چھ کے چھ قتل ساتویں کے سر لگانا چاہتا ہے۔  
تاکہ کوئی اس کے بارے میں سوچ بھی نہ سکے۔

"ہاں بالکل۔ یہی بات ہے، شاکان جاہ نے کہا۔

"آخر وہ کون ہے۔ کیوں ہمیں ہلاک کرنا چاہتا ہے؟

"ہم بھلا کیا بتا سکتے ہیں۔ شوبی تارا نے کہا۔

"تو پھر۔ اس کی بہترین ترکیب یہ ہے کہ ہم اس سال  
یہاں پروگرام کینسل کر دیتے ہیں، اپنے اپنے گھروں کو چلے  
جاتے ہیں۔ طاؤس جان نے تجویز پیش کی۔

"اس سے کیا فائدہ ہو گا؟

"قاتل اپنا کام نہیں کر سکے گا۔

"کیوں۔ اگر اسے یہ کام ضرور ہی کرنا ہے تو وہ

ہمارے گھروں میں ہم پر وار کرے گا۔ اس سے بچنے

کا یہ حل نہیں ہے۔ جاوت شاہی نے کہا۔

"تب پھر۔ ہم کیا کریں؟ راج دیو نے کہا۔

"میرا خیال ہے۔ ہم سرائخ رساں کو بلا لیتے ہیں۔

کسی پرائیویٹ سرائخ رساں کو۔ خان بدیع نے کہا۔

"پرائیویٹ سرائخ رساں عام طور پر بلیک میل کرتے

ہیں۔ میں تو یہ مشورہ نہیں دوں گا۔ جاوت نے کہا۔

"تب پھر۔ کسے بلائیں؟

"انپیکٹر جمشید کو۔ طاؤس جان نے فون کہا۔

"انپیکٹر جمشید۔ ان کے منہ سے ایک ساتھ نکلا، پھر خان

بدیع نے کہا:

"وہ بھلا یہاں کیوں آنے لگے۔ ایک سرکاری آفیسر ہیں۔

"تو ہم ان کے آفیسر سے بات کر لیتے ہیں۔ اور

ان سے درخواست کر لیتے ہیں، آخر یہ چھ انسانوں کی

زندگی اور موت کا معاملہ ہے۔ شوبی تارا نے کہا۔

"ٹھیک ہے۔ تو پھر کریں رابطہ۔ میری تو کسی ایسے آفیسر

سے واقفیت نہیں، جو انپیکٹر جمشید پر زور ڈال سکتا ہو۔

"وہ لوگ تو زور ڈالنے بغیر بھی آ جائیں گے۔ وہ

اور قسم کے ہیں۔ طاؤس جان نے کہا۔

"تو پھر تم ہی ان سے رابطہ کیوں نہیں کرتے؟

"میں نے ان کے بارے میں بہت کچھ سُن رکھا ہے۔

انہیں آج تک دیکھا نہیں۔ طاؤس جان نے کہا۔

"چلو آج دیکھ لیں گے۔ کرو فون۔

طاؤس جان نے انکوٹری سے ان کے نمبر معلوم کیے،

پھر گھر فون کیا۔ دفتر فون کیا۔ اور ریسیور دکھ دیا:

"لو کر لو بات۔ وہ تو کسی مہم کے سلسلے میں شہر

سے باہر گئے ہیں۔

"یہ ایک اور رہی۔ عاب کیا کیا جاتے؟  
 "شہر چلتے ہیں۔ کسی ہوٹل میں یہ سات دن گزار  
 لیتے ہیں۔" خان بدیع نے کہا۔  
 "ہوٹل میں کیا خاک مزا آکے گا؟  
 "تمہیں مزے کی پڑی ہے۔ یہاں جان کے لئے پڑے  
 ہیں۔ انہوں نے کہا۔

"تب پھر۔ میں پولیس کمشنر صاحب سے بات کرتا ہوں۔  
 وہ کسی اور کو بھیج دیں گے۔" جاوٹ شاہی نے کہا۔  
 "پولیس کمشنر سے تمہارے تعلقات ہیں؟  
 "وہ تو میرا منگوثیا ہے۔"

"تو کرو جانی فون۔ کچھ تو ہونا چاہیے۔  
 جاوٹ شاہی نے فون پر رابطے کی کوشش شروع کر  
 دی اور آخر پندرہ منٹ بعد سلسلہ مل سکا:

"ہیلو کمشنر صاحب۔ جاوٹ بات کر رہا ہوں۔ ہاں  
 ہاں۔ بالکل۔ وہ دراصل بات یہ ہے کہ میں اس وقت  
 خان بدیع کی اس عمارت میں موجود ہوں۔ جس میں ہم  
 ہر سال جمع ہوتے ہیں۔ آپ کو تو یہ بات معلوم ہو  
 گی۔ میں نے آپ کو بتائی تھی نا۔ ٹھیک۔ اس بار  
 ہم یہاں پہنچے تو ہمارا استقبال ایک پوسٹر نے کیا۔ جی۔

جی ہاں۔ پوسٹر نے۔ اب اس کے الفاظ بھی سن لیں۔  
 انہوں نے الفاظ دہرا دیے۔ پھر بات مکمل کی۔ اور  
 آخر کمشنر کی بات سن کر ریسیور دکھ دیا، پھر ان کی طرف مڑے:  
 "وہ ایک بہت ماہر سُراخ دساں کو بھیج رہے ہیں۔  
 اُسی وقت دوڑتے قدموں کی آواز سنائی دی۔ وہ اس  
 طرح اُچھلے، جیسے موت دوڑ کر ان کی طرف آ رہی ہو۔

”الغج جائیں گے۔“

”اگر تقدیر نے گھر جانے کا وقت دیا۔ تبھی جائیں گے  
نا۔ وہ دیکھو، ایک عمارت نظر آ رہی ہے۔ ہم کچھ دیر  
یہاں آرام کر کے آگے بڑھیں گے۔ میں تو گاڑی چلا چلا  
کر بری طرح تھک گیا ہوں۔“ محمود نے جلدی جلدی کہا۔

## بھاری چیز

”ہماری زندگی بھی کیا زندگی ہے۔ جب دیکھو۔ دوڑ دھوپ  
ہو رہی ہے۔“ فرزانہ نے سر د آہ بھر کر کہا۔

”وہ دیکھو۔ ہمارے سروں پر سیاہ بادل آ گیا۔  
دھوپ یہاں سے ہٹ گئی۔ اب ہماری زندگی دوڑ دھوپ  
نہیں۔ دوڑ بادل بن گئی ہے۔“ فاروق مسکرایا۔

”دماغ چل گیا ہے شاید۔“ محمود نے اسے گھورا۔

”یہ تمہارا خیال ہے۔ جو کہ سند نہیں۔“ فاروق بولا۔

”میرا خیال ہے۔ بہت جلد ہم کہیں اُلجھنے والے ہیں۔“

فرزانہ نے کہا۔

”فضول خیال ہے۔ اُلجھ کر ہی تو آ رہے ہیں۔ اب اور

کیا اُلجھیں گے۔ کتنے دن ہو گئے ہمیں گھر سے نکلے ہوئے،

اب فارغ ہوتے ہیں تو تم کہہ رہی ہو۔ ہم اُلجھنے والے

ہیں۔ کم از کم ایک بار گھر تو چلے جائیں۔ اس کے بعد

”ابا جان۔ اُنکل خان دھان اور پروفیسر اُنکل بھی ہمارے  
ساتھ آ جاتے تو کتنا اچھا تھا، لیکن ابا جان نے ہمیں پہلے  
بھیج دیا۔ ہے کوئی ٹمک۔“ فاروق نے جل بھن کر کہا۔

”کوئی ٹمک ہے۔ تبھی تو انھوں نے ہمیں پہلے بھیج

دیا ہے۔ اگر ٹمک نہ ہوتی تو وہ کیوں بھیجتے۔“

”عمارت بہت خوبصورت لگتی ہے۔ پاروں طرف سبزہ زار

بھی ہے۔ میں تو کہتا ہوں۔ یہیں رک کر ابا جان اور

انگلز کا انتظار کر لیتے ہیں۔“ فاروق نے کہا۔

”ہرگز نہیں۔ ابا جان کا حکم ہے کہ ہم فوراً گھر پہنچیں،

گھر پہنچنے سے پہلے ہم کہیں رکنا پسند نہیں کریں گے۔“

ان کے حکم کی خلاف ورزی ہو گی۔

میں اس وقت ٹائر پھٹنے کی آواز گونجی، ساتھ ہی

فاروق نے قہقہہ لگایا۔

”اب بھی رکو گے یا نہیں۔“



"ہرگز نہیں۔ مائو تبدیل کر کے آگے بڑھ جائیں گے۔"  
 "اب شاید تمہارا دماغ چل گیا ہے۔" فاروق نے منہ بنایا۔

"فاروق ٹھیک کر رہا ہے محمود؟"  
 "کیا ٹھیک کر رہا ہے؟"

"یہ کہ تمہارا دماغ چل گیا ہے۔" فرزانہ مسکرائی۔  
 "پاگل ہو گئی ہو کیا۔ بھلا میرا دماغ کیوں چلنے لگا۔"  
 "دماغ کی بھی ایک ہی کئی۔ چلنے کو اس دنیا میں کیا نہیں چل سکتا۔" فاروق بولا۔

"ہاں یاد آیا۔ ایک مائو تو پہلے ہی پنچر ہو چکا ہے۔  
 اسے باپ دے۔ خیر ہم اس عمارت والوں سے مدد مانگ  
 لیتے ہیں۔ شاید یہاں سے کوئی مائو مل جائے۔"  
 "اس صورت میں بھی ہمیں رکن تو پڑ گیا نا۔"  
 "اسے رکن نہیں کہتے۔ محمود نے جواب دیا۔

"بھئی تم شوق سے اسے رکن نہ کہو۔ میں کہتا ہوں۔  
 رکن۔ بلکہ ٹھہرنا۔ قیام کرنا۔" فاروق نے آنکھیں نکالیں۔  
 "بس بس۔ اتنی باہر نہ نکالو یہ آنکھیں۔ کہیں بالکل ہی  
 باہر آ کر گالوں پر نہ اٹک جائیں۔" فرزانہ گھبرا گئی۔  
 "پھر ان کو گالوں پر اٹکنے کی کیا ضرورت رہ جائے

گی۔" فاروق نے منہ بنایا۔

"اچھا آؤ۔ مائو کا پتا کریں۔" محمود بولا۔  
 "مائو کی بجائے کہیں نہیں کسی اور چیز کا پتا نہ چل  
 جائے۔" فاروق نے کہا۔

"میں نے مائو کا پتا کرنے کی بات کی ہے۔ پتا  
 چلنے کی نہیں۔"

"مد ہو گئی۔ تم دونوں تو میں ایک دوسرے سے لڑنے  
 پر تھے رہتے ہو۔ کوئی موقع تو خالی جانے دیا کرو۔"  
 "تمہیں خالی موقعوں کی آخر ایسی کیا ضرورت ہے۔"  
 فاروق نے حیران ہو کر کہا اور فرزانہ اسے گھور کر  
 رہ گئی۔

"مم۔ مجھے ڈر لگ رہا ہے۔"  
 "کس سے، فرزانہ کی آنکھوں سے؟"  
 "نہیں۔ اس عمارت سے۔" فاروق نے واقعی خوف زدہ  
 ہو کر کہا۔

"و۔ اب یہ حضرت عمارتوں سے بھی ڈرنے لگے۔"  
 "عمارتیں ہی تو ہوتی ہیں۔ جن سے ڈرا جاتا ہے۔"  
 "تم نے نہیں سنا۔ بھوت بنگلہ۔ چڑیل محل۔ جنوں کا گھر۔"  
 "یہ تو شاید چھوٹے بچوں کی کہانیوں کی کتابوں کے نام

پلے جائیں گے۔

"بس خاموش۔ ہم عمارت کے نزدیک پہنچنے والے ہیں۔"  
 "لیکن اس عمارت کے نزدیک باتیں کرنا منع تو نہیں ہے۔"  
 "دھت تیرے کی۔" محمود نے جھٹکا کر اپنی دان پر ہاتھ مارا، لیکن اس کا ہاتھ فرزانہ کی کھٹی پر لگا۔  
 "تم تو کھٹی اور دان میں پہچان بھی بھول گئے۔ فرزانہ نے تہلکا کر کہا۔

"اوہ! معاف کرنا فرزانہ۔ دراصل میرا ہاتھ پھسل گیا تھا۔"  
 محمود نے گھبرا کر کہا۔

"تمہارا ہاتھ پھسل گیا۔ فاروق کی زبان چسلی رہتی ہے،  
 آخر ہم گھر کس طرح پہنچیں گے۔ فرزانہ نے گھبرا کر کہا۔

"ہاں واقعی۔ یہ بات تو قابل غور ہے۔" محمود بولا۔

"بھئی دوسرا ٹائمر لگا کر۔" فاروق مسکرایا۔

"اور دوسرا ٹائمر تو جیسے اس عمارت والے تیار لیے بیٹھے ہیں، ہمارے لیے۔" فرزانہ نے اسے گھورا۔

"ان کی کسی کار میں سے نکالنے کے لیے کتنا وقت لگ جائے گا۔ ارے واہ۔ یہاں تو چھ سات کاریں نظر آ رہی ہیں۔ سمجھ لو۔ بن گیا کام۔"

امید تو یہی ہے۔ لیکن ہو سکتا ہے۔ یہ لوگ ہماری

ہیں۔ جو فضول قسم کے لکھنے والے لکھتے رہتے ہیں۔

میرا خیال ہے۔ ہم باتوں میں وقت ضائع کر رہے ہیں۔ ہمیں فوراً اس عمارت تک پہنچنا چاہیے۔ اگر ٹائمر مل گیا تو مزہ آ جائے گا۔ فرزانہ نے کہا۔

"نہیں ملا تو زیادہ مزہ آئے گا۔" فاروق مسکرایا۔

"لیکن ہم مزے کے پیچھے کیوں پڑیں۔ ہمیں تو بس

گھر جانا ہے۔ آؤ۔"

تینوں تیزی سے اس عمارت کی طرف قدم اٹھانے لگے،

"اس کے گرد یہ خوب صودت باغ دیکھ کر میرا جی

بے تحاشہ چاہنے لگا ہے کہ ہم کچھ دیر کے لیے یہاں رک جائیں۔" فرزانہ بولی۔

"لیکن آبا جان کے حکم کا کیا کریں۔" محمود نے کہا۔

"اچوں نے خاص طود پر تو ہم سے یہ کہا نہیں کہ سیدھے گھر پہنچیں۔ راستے میں کہیں نہ رکیں۔"

"میں پھر بھی اسے مناسب نہیں سمجھتا۔ ہو سکتا ہے۔

شہر میں ہمدانی شدید ضرورت ہو اور ہم یہاں رک کر رہ جائیں، پھر آبا جان ضرور ہم پر بگڑیں گے۔"

"اچھا بابا۔ اللہ کرے ٹائمر مل جائے۔ پھر ہم سیدھے

گھر ہی جائیں گے۔ بلکہ تم کہو تو ہم ناک کی سیدھ میں

مدد نہ کریں۔

”اس صورت میں ہم ذہنی طور پر حاصل کریں گے۔ محمود نے کہا۔

”یہ تو شرافت نہیں۔“

”لیکن کسی کی مصیبت میں کام نہ آنا بھی تو شرافت نہیں۔“ محمود بولا۔

”وہ یہ خیال کر سکتے ہیں کہ ہم ان کا ثمار واپس کرنے نہیں آئیں گے۔“

”اگر وہ یہ خیال ظاہر کریں گے تو ہم ثمار کی قیمت انہیں دے دیں گے، اس صورت میں تو وہ کوئی اعتراض نہیں کریں گے نا۔“

”اس صورت میں بھی اگر اعتراض کریں گے تو ہم ان کے اعتراض کی ایسی تیسی کر دیں گے۔“

”ایسی کی تیسی کرنے سے یہ کہیں بہتر ہے کہ ہم ان کی تیسی کی ایسی کریں۔“ فاروق نے کہا۔

”وہ تم کرنا۔“ محمود نے جل کر کہا۔

”اور فرزند کیا کرے گی؟“

”تم دونوں کا انتظار۔ کم از کم ثمار مانگنے کے سلسلے میں میں تمہارا ساتھ نہیں دوں گی۔ تم ضرور اوٹ پٹانگ

طریقہ اختیار کر دے گے۔“ فرزانہ نے گھبرا کر کہا۔

”اچھا تو پھر تم یہیں ٹھہرو۔ ہم ثمار لے کر ابھی آتے ہیں۔“

”شکریہ! میں بھی یہی چاہتی ہوں۔“ یہ کہہ کر فرزانہ دک گئی۔

دونوں منہ بنا کر آگے بڑھ گئے۔

”اس کا خیال ہے۔“ ہمیں ثمار نہیں ملے گا۔ جبکہ

ہم یہاں سے ایک دو نہیں پورے سات ثمار حاصل کر سکتے ہیں۔“ فاروق نے کہا۔

”لیکن یاد ہم اتنے ثماروں کا کیا کریں گے۔“ محمود نے گھبرا کر کہا۔

”ادھو۔“ بھئی میں نے کہا ہے۔ حاصل کر سکتے

ہیں، یہ نہیں کہا کہ حاصل کریں گے۔ حاصل تو ہم صرف ایک کریں گے۔“

”لیکن اگر نہ کر سکے تو فرزانہ بہت مذاق اڑائے گی۔“ محمود بولا۔

دونوں دروازے پر پہنچ گئے۔ گیٹ کھلا تھا۔

وہ بے دھڑک اندر داخل ہو گئے، لیکن پھر ٹھٹھک

کر دک گئے۔ ساتھ ہی دیوار پر ہاتھ سے لکھا ایک

پوسٹر لگا تھا۔ اس کے الفاظ پڑھ کر انہوں نے ایک

دوسرے کی طرف دیکھا :

"یہ - یہ - یہ کیا؟ فاروق نے لرزتی آواز میں کہا۔  
"شش - شاید - ایک عدد کیس؟ محمود نے بھی ہنسا  
کر کہا۔

"آؤ - فوراً یہاں سے نکل جائیں، ورنہ یہ کیس ہمیں  
پھنٹ جائے گا۔ کسی بھوت کی طرح!"

"ہل - لیکن مائٹر کے بغیر!"  
"بھی مائٹر کسی اور سے لے لیں گے - وہاں اس پوٹر  
سے تو واسطہ نہیں پڑے گا۔"  
"اچھی بات ہے۔" محمود نے کہا۔

دونوں فوراً واپس مڑے اور فرزانہ کی طرف بڑھنے  
لگے۔ ابھی تک انھیں کسی نے نہیں دیکھا تھا۔ فرزانہ نے  
جب انھیں خالی ہاتھ آتے دیکھا تو بھٹا اٹھی :

"میں نے پہلے ہی کہا تھا - تم مائٹر نہیں لا سکو  
گے - اب تم یہاں ٹھہرو - میں مائٹر لا کر دکھاتی ہوں۔"  
"تم مائٹر لاؤ گی - میں کہتا ہوں - رہنے ہی دو -

کیس یہ عمارت ہمارے گلے نہ پڑ جائے۔" فاروق نے جلدی  
جلدی کہا۔

"کیا باتیں کر رہے ہو - عمارت گلے نہ پڑ جائے۔" اس

نے بولکھلا کر کہا۔

"اگر ہمارے باتیں تمہیں کسی پاگل کی باتیں لگتی ہیں تو جاؤ،  
جا کر مائٹر لے آؤ۔" محمود نے جل کر کہا۔

"لگتی تو خیر ہیں - لہذا میں جا رہی ہوں۔"

اور وہ پیر پٹختی چلی گئی، لیکن جلد ہی اس کی بھی  
واپسی ہو گئی :

"تم نے وہاں دیوار پر لگا پوسٹر پڑھا؟ فرزانہ نے  
کھوٹے کھوٹے انداز میں کہا۔

"ہاں! اور عمارت کے دروازے پر یا اندر کوئی نظر  
بھی نہیں آیا۔" محمود بڑبڑایا۔

"ہاں! اس کا مطلب ہے - شاید - اندر کوئی واردات  
ہو چکی ہے۔"

"ارے باپ ارے۔" فاروق نے کہا اور تھرتھرا کانپنے لگا۔

"بھئی، اب تمہیں کانپنے کی اتنی بھی ضرورت نہیں۔ جتنا  
کہ کانپ رہے ہو۔"

"آؤ دیکھتے ہیں - کیا پھر ہے؟ فرزانہ نے کہا۔

"دیکھ لو - کیس لینے کے دینے نہ پڑ جائیں۔" فاروق  
نے کہا۔

"اور ہم تینوں کو لینے کے دینے کب نہیں پڑتے۔ یہ

تو ہمارا مقدر ہے۔ فرزانہ مکرانی۔  
 تینوں ایک ساتھ عمارت کے دروازے پر پہنچے، اس  
 سے پہلے وہ سبز زار کو تعریف بھری نظروں سے دیکھتے  
 ہوئے آئے تھے۔ جونہی وہ دروازے پر پہنچے۔ ایک  
 بھاری چیز ان پر گری۔

## کیا!!!

تینوں ملازم اور مالی دوڑ کر اندر داخل ہوئے تو ان  
 کی جان میں جان آئی:

"یہ کیا بد تمیزی ہے۔ یہ آنے کا کون سا طریقہ ہے؟"  
 "وہ۔۔۔ جی ہم نے۔۔۔ شکار پکڑ لیا۔ ایک نے ٹانپ کر کہا۔  
 "شکار پکڑ لیا۔ یہ تم نے شکار کب سے کیلنا شروع  
 کر دیا؟"

"وہ۔۔۔ شکار سے مراد۔۔۔ پوسٹر لگانے والے۔"

"کیا!!" ساتوں اچھل کر کھڑے ہو گئے۔

"کیا کہا تم نے۔ تم نے ان لوگوں کو پکڑ لیا ہے۔  
 جنہوں نے وہ پوسٹر لگایا ہے؟"

"ہاں! ہم نے انہیں جال میں قید کر دیا ہے۔"

"جال۔ کیا مطلب؟" شاکان جاہ نے حیران ہو کر کہا۔

"جی وہ۔۔۔ میں نے ہرن وغیرہ پکڑنے کے لیے ایک جال



بنا دکھا ہے۔ کبھی کبھی ہرن سبز زار میں آ جاتے ہیں تو میں انہیں پکڑ کر اپنے سبز زار کے چڑیا گھر میں پھونک دیتا ہوں۔  
 "اودہ۔ آؤ دیکھیں۔ وہ لوگ کون ہیں۔ جو ہمیں موت کی خبر سن رہے تھے۔"

وہ ان کے ساتھ باہر نکلے۔ دروازے پر ہی وہ جال میں کسے نظر آئے۔ جال کا مزہ اچھی طرح باندھ دیا گیا تھا۔

"اگر ہم چاہتے تو اس جال سے کب کے نکل چکے ہوتے، لیکن ہم جانتے ہیں۔ چونکہ آپ نے غلط فہمی کی بنا پر ہمیں پکڑا ہے۔ اس لیے ہم نے اس جال کو نقصان نہیں پہنچایا۔"

"بڑھ بڑھ کر باتیں نہ کرو۔ اس جال سے نکلن تم لوگوں کے بس کی بات نہیں۔"

"اچھا یہ بات ہے۔ پھر اپنے جال کے نقصان کی شکایت نہ کرنا۔"

"نہیں کروں گا۔ نکل کر دکھاؤ۔ میں تو تمہیں ایک سو روپے انعام بھی دوں گا! مالی نے خوش ہو کر کہا۔  
 "اب یہ انعام بھی جتنا پڑے گا! فاروق نے سرد

آہ بھری۔  
 "تم لوگ ہو کون۔ اور اس بے ہودہ مذاق کی کیا ہنک تھی۔"

"بے ہودہ۔ مذاق کی بھی بھلائی ہو سکتی ہے۔ فاروق نے حیران ہو کر کہا۔"

"پہلے تو تم لوگ اس جال کو کاٹ کر دکھاؤ، پھر ہم تم سے بات کریں گے۔" خان بدیع نے جھٹکا کر کہا۔  
 "یہ کیا مشکل ہے۔ ابھی لیں۔"

یہ کہ کر محمود نے جھوٹے کی اڑی میں سے اپنا چاقو نکالا اور جال کاٹ کر دکھ دیا۔ دوسرے لمحے وہ جال سے باہر تھے۔ اور مالی کھڑا پلکیں جھپک رہا تھا۔

"بہت خوب! تو تم لوگوں کے پاس چاقو تھا۔ خیر جال کی بات چھوڑو۔ وہ تو اب کٹ چکا ہے۔ مالی خود اس کی مرمت کرے گا۔ اب یہ بتاؤ۔ تم نے یہ پوسٹر یہاں کیوں لگایا تھا؟ خان بدیع نے کہا۔"

"ہم نے لگایا تھا۔ خدا کا خوف کریں، ہم کیوں لگاتے پوسٹر۔ ہمیں کیا ضرورت تھی پوسٹر لگانے کی۔ ہمارا دماغ تو نہیں چل گیا کہ لگاتے یہاں پوسٹر۔ فاروق نے جھلائے ہوئے انداز میں کہا۔"

”یاد کیا پوسٹر پوسٹر لگا رکھی ہے۔ کام کی بات کرنے دو پہلے۔“ محمود نے جھٹاکر کہا۔

”اچھی بات ہے۔ وہ تم کو۔“ فاروق نے فوراً کہا۔  
”دیکھیے جناب۔ اس پوسٹر سے ہمارا کوئی تعلق نہیں،

ہم تو دوسرے شہر سے پہلے آ رہے تھے۔ کرائمر پھٹ گیا۔

ہمیں یہ عمارت نظر آئی۔ یہاں کچھ کادیں نظر آئیں تو سوچا۔

شاید یہاں سے ایک عدد ٹائر اُدھار مل جائے، لیکن

یہاں تو ہمیں لینے کے دینے پڑ گئے۔ مدد ہو گئی یعنی کر۔

آپ ہمارے ساتھ چل کر ہمدی کار دیکھ لیں، کار کا پھٹا

ہوا ٹائر دیکھ لیں۔ آپ کو ہمارے بیان کی سچائی معلوم

ہو جائے گی۔“

”ہوں! ہو سکتا ہے، یہ سچ کہہ رہے ہوں۔ ویسے یہ

مجھے ایسے لگتے نہیں۔“ خان بدیع نے کہا۔

”دیکھیے خان بدیع۔“ طاہر جان نے کچھ کہنا چاہا کہ

فاروق نے بات کاٹ دی:

”آپ نے کیا نام لیا۔ خان بدی۔ یہ کیا نام ہوا؟“

”اے خبردار۔ میں خان بدیع ہوں۔ ب دی ر۔“

”اوہ اچھا۔ آپ وہ والے بدیع ہیں۔ میں سمجھا تھا

بدی والے بدی۔“ فاروق نے گڑ بڑا کر کہا۔

”یاد کیا اوٹ پٹانگ باتیں کر رہے ہو۔ کبھی بدیع الزماں نام نہیں سنا کسی کا۔“

”ہاں! کیوں نہیں سنا۔“ فاروق بولا۔

”آپ کیا کر رہے تھے طاہر جان۔“ خان بدیع ان کی طرف مڑے۔

”میں یہ کہہ رہا تھا۔ ہمیں کیا معلوم، یہ کیسے ہیں۔

جب تک ہمارا اطمینان نہیں ہو جاتا۔ ہم انھیں نہیں چھوڑ سکتے۔“

”اب ہم خود بھی پھوڑا جانا پسند نہیں کریں گے۔“ محمود مسکرایا۔

”کیا مطلب؟ وہ چونکے۔“

”یہ بتائیں۔ پوسٹر کا چکر کیا ہے؟“

”دیکھا۔ اب یہ انجان بن کر دکھائیں گے۔“ طاہر جان نے چمک کر کہا۔

”اوہو! بات تو کرنے دیں۔ ہم بھاگے تو نہیں جا

رہے۔ ویسے ہم چاہیں تو ابھی اور اسی وقت آپ

لوگوں کو آپ لوگوں کے سامنے بھاگ کر دکھا سکتے ہیں

اور آپ لوگ ہمیں نہیں پکڑ سکیں گے۔ بلکہ آپ لوگ

تو ہمدی گرد کو بھی نہیں چھو سکیں گے۔ اگر یقین نہیں

تو ہاتھ لگن کو آرسی کیا۔ کر میں تجربہ۔ ہو باتیں دو دو ہاتھ۔ کیا خیال ہے۔ دکھائیں بھاگ کر۔ میرا مطلب ہے دکھائیں آپ لوگوں کو دن میں تارے۔ فادوق نے بہت تیزی سے کہا۔

”تو بے تم سے۔ آپ لوگوں اور محاورات کے پیچھے اپنے اس پیرے میں ہاتھ دھو کر پڑ گئے، آف مالک۔“  
مخود نے کانوں کو ہاتھ لگایا۔

”تو اپنے پیرے میں پڑ گیا۔ تھارے پیرے میں تو نہیں پڑا۔ جب تھارے پیرے میں دخل اندازی کروں گا۔ پھر بات کرنا۔“

”یہ تو بہت بڑھ بڑھ کر باتیں بنا رہے ہیں، حالانکہ یہ یہاں سے، ہمدی مرضی کے بغیر بھاگ کر بھی نہیں دکھا سکیں گے، کیونکہ میں نے بھی دوڑ کے ان گنت مقابلے جیت رکھے ہیں۔“ شوبی تارے کہا۔

”بہت خوب مسٹر شوبی تارا۔“ خان بدیع نے خوش ہو کر کہا۔

”شوبی تارا۔ یہ نام بھی کچھ کم عجیب نہیں ہے۔ خیر جیسا بھی ہے۔ ہاں تو مسٹر تارا، اگر آپ کا یہ دعویٰ ہے۔ تو پھر آپ ہمیں پکڑ کر دکھا دیں۔“

”غور کیوں نہیں؟“

”آؤ بھئی۔ ذرا انہیں فرار ہو کر دکھائیں۔“

تینوں نے ان الفاظ کے ساتھ دوڑ لگا دی۔ شوبی تارا نے فوراً ان کے پیچھے دوڑ لگا دی اور باقی لوگ بے تھارے ان کے پیچھے دوڑ پڑے، لیکن بہت جلد ان لوگوں نے محسوس کر لیا۔ کہ وہ تینوں شوبی تارا کے ہاتھ آنے والے نہیں ہیں۔ دیکھتے ہی دیکھتے تینوں نظروں سے اوجھل ہو گئے۔  
”افسوس! شوبی تارا کی بے دقتی سے وہ لوگ فرار ہو گئے۔“

”مجھے بھی بہت افسوس ہے۔ میں نے سکول اور کالج کے زمانے میں غور دوڑ کے مقابلے جیتے تھے، لیکن اب میں بچہ نہیں ہوں۔ کہ ان کے مقابلے میں دوڑ سکتا۔ یہ تینوں تو چھلاوے لگتے ہیں۔ خیر۔ کمشنر صاحب کا بھی ہوا سراخ رساں ان کا سراخ خود لگا لے گا۔ ہم اسے ان کے بارے میں بتا دیں گے۔“

”پہلے ٹھیک ہے۔ اب وہیں چل کر بیٹھتے ہیں۔ اب تو ہمیں سراخ رساں کا انتقاد کرنا پڑے گا۔“

وہ اندر جانے کے لیے مڑے ہی تھے کہ دوڑتے قدموں کی آوازیں سنائی دیں۔ اور پھر ان کی آنکھیں حیرت سے پھیل گئیں۔ وہ تینوں دوڑتے ہوئے چلے آ رہے

تھے۔ آخر وہ ان کے نزدیک آ کر رک گئے۔  
 ”آپ لوگ ہمیں نہیں پکڑ سکے نا۔ ہم نے پہلے ہی  
 کر دیا تھا۔“

”کمال ہے۔ ہم نے تو خیال کیا تھا کہ تم لوگوں نے  
 فرار ہونے کے لیے دوڑ کے مقابلے کا ڈراما رچایا تھا۔“ خان  
 بدیع نے حیران ہو کر کہا۔

”آپ کا خیال سو فی صد غلط ہے۔ ہم اگر فرار ہونا  
 چاہتے تو یہ کام ہمارے لیے چنداں مشکل نہیں تھا۔ بلکہ  
 ہم تو آپ لوگوں کی آنکھوں کے سامنے آپ میں سے  
 کسی کی کار لے کر فرار ہو سکتے تھے۔“

”کیا کہا۔ کار لے کر۔ ناممکن! سب کاریں لاک ہیں۔  
 تم لوگ دروازے کس طرح کھولو گے۔ جب تک تم کھولنے  
 کی کوشش کرو گے۔ اس وقت تک ہم تم لوگوں تک  
 پہنچ چکے ہوں گے۔“

”تو جی۔ ذرا انہیں یہ کیسل بھی دکھا دیں۔“ فاروق نے کہا۔  
 ”چلو۔“

انہوں نے اس قدر تیز دوڑ لگائی کہ وہ دھک سے وہ  
 گئے اور جب وہ دوڑتے ہوئے کاروں کے پاس پہنچے۔  
 وہ ایک کار کے دروازے میں چابی لگا کر اسے کھول

پکے تھے۔ ان میں سے ایک ڈرائیونگ سیٹ پر بیٹھ کر  
 لیکن شارٹ کر چکا تھا۔ اور پھر جب وہ اس کار کی طرف  
 دوڑے تو کار یہ جا۔ وہ جا۔

”افسوس! ہم ان کے جال میں آ گئے۔ یہ تو لیٹرے  
 اور اٹھائی گیر قسم کے بجھے ہیں۔ اب ہم کار سے ہاتھ دھو  
 بیٹھے۔ دراصل ان کی سیکم سی تھی۔“ طاؤس جان نے فدا کہا۔  
 ”اگر ان کی یہ سیکم ہوتی تو انہیں ہم سے آ کر ملنے  
 کی ضرورت نہیں تھی۔ وہ تو خاموشی سے کار لے جا سکتے  
 تھے اور ہم ہرگز انہیں نہ پکڑ سکتے۔“ خان بدیع نے کہا۔

”میرا خیال ہے۔“ خان صاحب ٹھیک کر رہے ہیں۔  
 یہ لوگ چور ہرگز نہیں ہیں۔ میرا خیال ہے۔ ان کے ساتھ  
 چل کر ان کی بات کی تصدیق کر لیتے ہیں اور انہیں ایک  
 عدد ٹائمر دے دیتے ہیں۔ شاکان جاو نے کہا۔

”دے تو ہم اس صورت میں دیں گے نا۔ جب وہ  
 واپس آئیں گے۔ مجھے تو وہ واپس آتے نظر نہیں آتے۔“  
 طاؤس جان نے کہا۔

”اسی وقت کار واپس آتی نظر آگئی۔  
 ”یہی۔ وہ آ گئے واپس۔“ خان بدیع نے مسکرا کر کہا۔  
 طاؤس جان کا منہ ٹپک گیا۔ اسی وقت کار اسی جگہ

آکھڑی ہوئی اور تینوں اس سے اتر کر ان کے سامنے آ گئے۔ محمود نے کہا:

"اب آپ لوگ ہمارے بارے میں کیا کہتے ہیں؟"

"آپ لوگوں کی کار کہاں ہے؟"

"اس طرف۔ کچھ فاصلے پر۔"

"آئیے دیکھتے ہیں۔"

دو کاروں میں سوار ہو کر وہ ان کی کار تک پہنچے۔

پھر واپس آ کر خان بدیع نے کہا:

"آپ ٹائمر لے سکتے ہیں۔"

"افسوس! اب ہم ٹائمر لے کر اس وقت نہیں جا سکتے۔"

محمود نے کہا۔

"کیا مطلب۔ اب کیا بات ہو گئی؟ خان بدیع نے حیران

ہو کر کہا۔

"پہلے ہم اس پوسٹر کا معاملہ صاف کریں گے۔"

"ارے! تو یہ تم لوگوں نے ہی لگایا ہے۔" خان

بدیع چوٹکے۔

"نہیں۔ ہم معلوم کرنا چاہتے ہیں کہ یہ کیا چکر ہے،

پوسٹر کس نے لگایا ہے، اس نے مذاق کیا ہے یا

واقعی وہ آپ لوگوں میں سے چھ کو قتل کرنا چاہتا

ہے اور اگر وہ واقعی قتل کرنا چاہتا ہے تو چھ کو کیوں

ساتویں کو کیوں چھوڑ دینا چاہتا ہے؟"

"تاکہ ساتواں ان چھ کے قتل کے مجرم میں پکڑا

جائے۔ اور اس کی طرف کسی کا دھیان بھی نہ جائے۔"

خان بدیع نے کہا۔

"ہوں! اس بات میں وزن ہے۔ لیکن زبردست

امکان اس بات کا ہے کہ وہ آپ میں سے ہی ہے

اور آخر میں خود کو بے گناہ ظاہر کرنے کے لیے اس نے

یہ پوسٹر لگایا ہے۔ محمود نے کہا۔

"ارے باپ رے۔ اس پہلو سے تو ہم نے اب تک

نہیں سوچا تھا۔"

"تو اب سوچ لیں۔"

"آپ فکر نہ کریں۔ ہمارے اس مسئلے کے لیے پولیس

کشنر صاحب کی طرف سے ایک عدد سرائخ رساں یہاں

آنے ہی والے ہیں۔"

"اوہ! تب تو ٹھیک ہے۔ اب ہم یہاں ٹوک کر

کیا کریں گے۔ فائدہ تو خوش ہو کر کہا۔

"لیکن۔ سرائخ رساں کے آنے تک تو ہمیں یہاں

رہنا ہی پڑے گا۔ کہیں قاتل وار نہ کر جائے۔ فرزانہ نے



بے چین ہو کر کہا۔

"دکھنے کو آپ ان کے آنے کے بعد بھی دکھ سکتے ہیں۔ اس عمارت میں بہت جگہ ہے۔" خان بدیع نے کہا۔

"شکریہ۔ ہم نے اگر ضرورت محسوس کی تو ضرور رکیں گے۔"

"آپ لوگ دارالحکومت جا رہے تھے؟" خان بدیع نے پوچھا۔

"جی ہاں! ہم وہیں رہتے ہیں۔"

"آئیے۔ اندر چل کر بیٹھتے ہیں۔" خان بدیع نے عمارت کی طرف مڑتے ہوئے کہا۔

"وہ ابھی اندر جا کر اطمینان سے بیٹھے بھی نہیں تھے کہ ایک ملازم نے آکر بتایا:

"کشنر صاحب کا بھیجا ہوا آدمی آگیا ہے جناب۔"

"انہیں یہیں لے آؤ۔" خان بدیع نے کہا۔

"ملازم فوراً چلا گیا۔"

"کمال ہے۔ اس قدر جلد بھیج دیا انہوں نے۔"

"آدمی فارغ ہو گا۔ اسی وقت روانہ کر دیا ہو گا۔"

محمود نے کہا۔

جلد ہی لیے قد کا ڈبل پتلا اور خوب صورت سا آدمی تیز تیز چلتا ان کے پاس آ پہنچا:

"اسلام علیکم حاضرین۔ مجھے کشنر صاحب نے بھیجا ہے۔

اور میرا نام خادم حسین رہی ہے۔ اس نے ایک ایک

کی طرف دیکھتے ہوئے کہا، پھر جونہی اس کی نظر ان

تینوں پر پڑی۔ وہ فوراً اُچھلا۔ اس کی آنکھوں میں حیرت

دوڑ گئی۔ بلکہ پل بھر کے لیے تو انہیں یوں لگا جیسے وہ

پریشان ہو گیا ہو۔ پھر اس نے خود کو پُر سکون کرتے

ہوئے کہا:

"یہ میں کیا دیکھ رہا ہوں۔ آپ لوگ اور یہاں۔

پھر میری یہاں کیا ضرورت تھی؟ اب اس کا لہجہ ناخوش گوار

ہو گیا۔

"کیا مطلب۔ یہ آپ کیا کر رہے ہیں۔ یہ کون لوگ

ہیں؟" خان بدیع نے کہا۔

"ہائیں۔ آپ انہیں نہیں جانتے؟" اس نے اور بھی حیران

ہو کر کہا۔

"نہیں۔ یہ لوگ دوسرے شہر سے اپنی کار پر آ

رہے تھے۔ کہ ان کا ٹائر پھٹ گیا۔ یہاں انہیں کاریں

کھڑی نظر آئیں تو یہ ٹائر کی اُمید میں چلے آئے۔ لیکن

آپ انہیں کس طرح جانتے ہیں؟  
 "میں۔ انہیں کیوں نہ جانوں گا۔ یہ انپکٹر جمٹید کے  
 بچے ہیں۔"  
 "کیا؟!"

اس بار ماضی میں ایک ساتھ چلائے۔

## نن... نہیں

چند لمحے تک مکمل سکوت طاری رہا، پھر خان بدیع  
 نے کہا:

"واقعی۔ ان کی حیرت انگیز صلاحیتیں دیکھ کر ہم حیران  
 ہو رہے تھے۔ اب بات سمجھ میں آئی۔ یہ تو اس سے  
 کہیں زیادہ صلاحیتوں کے لوگ ہیں۔"

"تب پھر میری اب یہاں کیا ضرورت۔ میں چلتا ہوں۔  
 آپ کا مسئلہ تو یہ چٹکی بجانے میں حل کر دیں گے۔"

"خیر ہم اس قدر جلد باز بھی نہیں ہیں کہ چٹکی بجانے  
 میں کیس حل کر دیں۔ محمود نے شرما کر کہا۔"

"خیر خیر۔ چٹکی بجانے تو میں نے ایسے ہی کر دیا۔"

مطلب یہ تھا کہ بہت جلد اور بہت آسانی سے یہ یہاں کا  
 مسئلہ حل کر دیں گے۔ لہذا میں چلتا ہوں۔

"آپ شاید ناراض ہو گئے۔ حالانکہ انہیں ہم نے بلایا

نہیں۔ یہ اتفاقی طور پر یہاں آئے ہیں۔  
 "اور کیا۔ اور اگر آپ کو ہماری موجودگی گراں گزر رہی ہے تو بھیجیے۔ ہم چلے جاتے ہیں۔ محمود نے کہا۔  
 "نہیں نہیں۔ آپ اس طرح نہیں جا سکتے۔ اور نہ سٹر خادم حسین جا سکتے ہیں۔ آپ چادوں مل کر ہمارا مسئلہ حل کریں۔ خان بدیع نے جلدی جلدی کہا۔  
 "پہلے ٹھیک ہے۔ محمود نے فوراً کہا۔  
 "اس پوسٹر کا چکر ہے کیا؟ خادم حسین بولا۔  
 اب خان بدیع نے انھیں پوسٹر کے بارے میں بتایا۔  
 "سب سے پہلے تو ہم اس پوسٹر کو محفوظ کرنے کی اجازت چاہیں گے۔ محمود نے کہا۔  
 "کیا مطلب؟ وہ سب چونک اٹھے۔  
 "مطلب یہ کہ دیوار پر لگا ہوا یہ غائب بھی ہو سکتا ہے۔ آخر اس پر قاتل کے ہاتھ کی تحریر ہے۔  
 "یہ ضروری نہیں کہ تحریر اس نے خود لکھی ہو۔ دوسری بات یہ کہ ابھی آپ اسے قاتل نہیں کر سکتے۔  
 "اوہ ہاں! یہ بات تو ہے۔  
 "یہ ٹھیک کر رہے ہیں۔ کاغذ پر لکھی تحریر ہمارے کام کی چیز ہے۔ اس کو محفوظ کر لینا چاہیے۔ خادم حسین

نے کہا۔  
 وہ دیوار کے پاس آئے۔ خادم حسین پوسٹر اتارنے کے لیے آگے بڑھا ہی تھا کہ محمود بولا اٹھا:  
 "ایک منٹ ٹھہریں۔ اس طرح تو پوسٹر پر آپ کی انگلیوں کا نشان آ جائے گا اور قاتل کی انگلیوں کے نشانات مٹ سکتے ہیں۔ آخر اس کاغذ پر اس کی انگلیوں کے نشانات تو ہیں نا۔  
 "ہاں بالکل۔ واقعی آپ لوگ اپنے اس میدان کے بہت ماہر کھلاڑی ہیں۔ ہر چھوٹی سے چھوٹی بات کی طرف دھیان دیتے ہیں۔ خادم حسین نے ان کی تعریف کی۔  
 "شکریہ۔ اب آپ کیا کریں گے؟  
 "میں۔ میں کچھ نہیں کروں گا۔ پوسٹر آپ لوگ دیوار سے اتاریں۔  
 "اچھی بات ہے۔ ہمارے پاس انگلیوں کے نشانات اُجالنے والا پاؤڈر موجود ہے۔ ہم ابھی اس پر سے نشانات اتار لیتے ہیں۔  
 محمود نے کہا، پھر چوری احتیاط سے پوسٹر اتارا۔  
 اسے ایک میز پر رکھا۔ اس پر پاؤڈر پھسکا اور کمرے سے اس کی تصاویر لے لیں۔

"فادوق۔ ان سب کی انگلیوں کے نشانات لے لو۔"

"اچھی بات ہے۔"

"یہ۔۔۔ یہ آپ لوگ کیا کر رہے ہیں۔ ہماری انگلیوں کے نشانات کیا کریں گے آپ؟" غان بدیع نے گہرا کر کہا۔

"یہ اندازہ لگانا ہے۔ کہ آخر کون ہے۔ جو اس گھر کی خوشیوں کو چین لینا چاہتا ہے۔" فادوق مسکرایا۔

"بالکل۔ آپ یہ نہ بھولیں۔ کہ قاتل۔ میرا مطلب ہے۔ ہونے والا قاتل آپ میں سے ایک بھی ہو سکتا ہے۔"

"ہاں! یہ بات آپ پہلے بھی کہ چکے ہیں۔ خیر! میں کیا ہم نشانات دے دیتے ہیں۔"

"بالکل! شا کاں جاہ نے کہا۔"

"کم از کم میں نہیں دوں گا نشانات۔" طاؤس جان بولا۔  
"کیا مطلب؟"

"میں جب تک اپنے وکیل سے مشورہ نہ کر لوں۔ نشانات نہیں دوں گا۔"

"آپ کے وکیل کہیں نہ کہیں۔ نشانات تو آپ کو دینے ہوں گے۔ اس لیے کہ آپ تفتیش میں روڑے نہیں اٹکا سکتے۔ یہ چھ آدمیوں کے قتل کا معاملہ ہے۔" خادم حسین نے تیز لہجے میں کہا۔

"ہاں بالکل۔ آپ نے ٹھیک کہا۔" فادوق بولا۔

"اچھی بات ہے۔ لے لیں پھر نشانات۔"

"فادوق نے ان سب کے نشانات لے لیے۔"

"اب آپ لوگ ایک کام اور کریں۔"

"اور وہ کیا؟" وہ چونکے۔

"اپنی اپنی تحریر بھی ذرا دے دیں۔ مہربانی فرما کر ہر شخص اضی الفاظ پر مشتمل اپنی تحریر لکھ دیں۔ اس طرح آسانی ہو جائے گی۔"

"یہ۔۔۔ اتنے خوفناک الفاظ ہم کس طرح لکھ دیں؟" خان بدیع نے کانپ کر کہا۔

"آپ کی تحریر کا نمونہ حاصل کرنے کے لیے ایسا کیا جا رہا ہے۔ گہرا نے کی ضرورت نہیں۔"

"اچھی بات ہے۔" طاؤس جان نے جھلا کر کہا۔

"اور سب نے ان الفاظ میں تحریر بھی لکھ دی۔"

"ہم ذرا اپنا کام مکمل کریں۔ آپ ان سے جو سوالات وغیرہ کرنا چاہیں، کریں۔" محمود نے خادم حسین سے کہا۔

"خادم حسین سر ہلا کر رہ گیا اور وہ ایک کمرے میں آ گئے۔ انھوں نے دروازہ بند کر دیا۔"

"یہ انپیکٹر ہم سے آگے نکلنے کے چکر میں ہے، لیکن ہم

اسے نکلتے دیں گے نہیں۔" فرزانہ بولی۔

"ایسی کیا بات ہے۔ ہمارا اصل مقصد یہ ہے کہ یہ لوگ بے چارے بچ جائیں۔ نامعلوم قاتل ناکام ہو جائے اور بس۔ ہمیں اس سے کیا غرض کہ کون یہ مقصد حاصل کرنے میں کامیاب ہوتا ہے۔"

"اچھا ٹھیک ہے۔ آؤ کام کریں۔"

انہوں نے فلم نکال کر دھوئی۔ پوسٹر کی تحریر اب انہیں صاف نظر آنے لگی، لیکن پورے پوسٹر پر ایک انگلی کا نشان بھی نہیں تھا۔

"اس کا مطلب ہے۔ ہمارا مجرم کچی گولیاں نہیں کھینچا ہوا۔" محمود بڑبڑایا۔

"خیر کوئی بات نہیں۔ اب ذرا تحریر کی چھان بین کر لی جائے۔"

انہوں نے سب کی تحریر اس پوسٹر کی تحریر سے ایک ایک لفظ کے حساب سے بلا کر دیگی، لیکن پوسٹر والی تحریر سے کوئی تحریر بالکل ملتی جلتی نظر نہ آئی۔ اب تو وہ پریشان ہو گئے۔

"یکھیل آسان نہیں۔ مجرم بہت ماہر لگتا ہے۔"

"دیکھا جائے گا۔" فرزانہ نے کندھے اچکائے۔

انہوں نے تمام تحریریں، تصاویر اور پوسٹر کا ایک پکیٹ بنایا۔ اسے سیل کیا اور اپنے کمرے کی الماری میں رکھ دیا۔  
"اب ہمیں ذرا اس عمارت کا جائزہ لینا چاہیے۔"  
"ہاں! قاتل کے لیے تمام راستے بند کر دینے چاہئیں، تاکہ وہ اندر داخل ہو ہی نہ سکے۔"

انہوں نے پوری عمارت کا جائزہ لیا۔ عمارت میں کُل پندرہ کمرے تھے۔ ہر کمرے کا دوسرے کمرے سے تعلق درمیانی دروازے سے تھا۔ پھر ہر دو کمروں کا ہاتھ دوم ایک تھا۔ گویا تمام کمرے ایک دوسرے سے ملے ہوئے تھے۔ اس عمارتِ حال نے انہیں پریشان کر دیا۔

"قاتل کے لیے تو یہاں بہت آسانی ہے۔" فرزانہ نے گھبرا کر کہا۔

"ہم اس کا بندوبست کر لیتے ہیں۔ تم فکر نہ کرو۔ پہلے جائزہ نکل کر لو۔" محمود نے کہا۔

عمارت سے باہر نکلنے کا ایک راستہ پھلی طرف بھی تھا، اس راستے سے کوئی آسانی سے اندر آ بھی سکتا تھا اور باہر جانا بھی بہت آسان تھا، کیونکہ پھلی طرف گھنا جنگل تھا۔ وہ اور بھی پریشان ہوئے اور اس کمرے میں آئے، جہاں سب مہمان جمع تھے۔ غلام حسین اس وقت وہاں نہیں تھا۔



"یہ مشر غلام حسین کہاں گئے؟"

"کافی دیر تک ہم سے سوالات کرتے رہے۔ اب انہوں نے سر میں درد محسوس کیا تو کچھ دیر آرام کرنے کے لیے اپنے کمرے میں چلے گئے۔"

"اور ان کے کمرے کا نمبر؟"

"بارہ۔ وہ بولے۔"

"شکریہ۔ آپ کی یہ عمارت بالکل غیر محفوظ ہے۔"

"کیا مطلب؟"

"ایک تو اس میں پھلی طرف جو دروازہ ہے۔ وہ کسی مجرم کے بہت کام آ سکتا ہے۔"

"تو اس کو بند کروا دیتے ہیں۔ اندر کی طرف تالا لگوا دیتے ہیں۔"

"اس سے بھلا کیا ہو گا۔ تالا کھولنا مشکل کام نہیں ہوتا۔ خاص طور پر جرائم پیشہ لوگوں کے لیے۔ آپ نے دیکھا نہیں تھا۔ ہم نے سارے دروازے کس تیزی سے کھول لیا تھا۔ محمود نے کہا۔"

"اے۔ لیکن۔ آپ لوگ تو جرائم پیشہ نہیں ہیں۔ انہوں نے گھبرا کر کہا۔"

"جرائم پیشہ تو ہم سے بھی زیادہ باہر ہوتے ہیں۔ محمود بولا۔"

"تب پھر کی کر دوں؟"

"اس وقت تو کچھ نہیں کہا جا سکتا۔ ہاں، ایک ترکیب ہے۔ آپ اس دروازے پر دو تالے لگوا دیں۔ ایک اندر کی طرف، ایک باہر کی طرف۔ اور دونوں کی چابیاں ہمیں دے دیں۔"

"چلیے ٹھیک ہے۔ یہ میں کرا دیتا ہوں۔"

"اب دوسری مصیبت۔ جس کا کوئی حل نہیں۔ خادوق نے کہا۔"

"اور وہ کیا؟"

"تمام کمرے چوگرد حالت میں ہیں۔ یعنی مربع شکل میں۔ اور ایک دوسرے سے ملے ہوئے ہیں۔ اگر غسل خانوں کے دروازے بند نہ ہوں تو ایک کمرے سے چل کر اندر ہی اندر آخری کمرے تک پہنچا جا سکتا ہے۔ قاتل کے لیے یہ صورت حال بھی بہت سودمند ہے۔"

"آپ تو مجھے ڈوائے دے رہے ہیں۔ خان بدیع بنے گھبرا کر کہا۔"

"اب فرض کریں۔ آپ لوگوں میں سے ہی کوئی شخص یہ جرم کرنا چاہتا ہے۔ تو وہ ان کمروں میں آرام سے اپنا کام کرے گا اور واپس جا کر اپنے بستر پر

سو جائے گا۔ صبح سب کے ساتھ اُٹھے گا اور قتل کی  
خبر پر زور سے اچھلے گا۔

"آپ کہنا کیا چاہتے ہیں؟ خان بدیع خان اور بھی  
گھبرا گئے۔

"باہر سے تو ہم کسی قاتل کو اندر آنے سے روک سکتے  
ہیں، لیکن اندر موجود قاتل کا ہم کیا کریں۔ یہ آپ ہمیں  
بتائیں۔ محمود نے کہا۔

"آخر آپ اس بات پر کیوں ٹل گئے ہیں کہ قاتل  
اندر کا آدمی ہے۔ کیا اس پوسٹر کی تحریر سے کسی کی تحریر  
مل گئی ہے؟

"افسوس! یہ نہیں ہو سکا۔ اگر ہو گیا ہوتا تو ہم کیوں  
پریشان ہوتے؟

"پھر آپ بتائیں۔ میں کیا کروں؟

"پہلی بات۔ پچھلے دروازے میں اندر اور باہر تالا لگوا

دیجئے۔ صدر دروازے پر بھی ایسا ہی کریں۔

"چلیے یہ ہو جائے گا۔ اور کچھ؟

"میں نے پہلے بھی کہا ہے کہ تالوں کی چابیاں ہمیں

دے دیں۔ اور ایک بات اور۔ ہر مہمان اپنے کمرے میں

اپنی طرف سے دروازہ بند کر کے رکھے۔

"اس طرح باتھ روم کس طرح استعمال ہو سکیں گے؟ انھوں  
نے گھبرا کر کہا۔

"کوئی باتھ روم استعمال کرنا پڑے تو اس کے لیے پہلے  
ایمیں نجر کی جائے۔ ہم دوسری طرف جائیں گے۔ تب  
باتھ روم استعمال کیا جاسکے گا۔

"ہوں! آپ لوگ واقعی بہت عقل مند ہیں، ان ترکیبوں  
پر عمل کر کے واقعی قاتل سے بچا جاسکتا ہے۔

"اور آپ کے سرائے رسالہ کہاں ہیں۔ انھوں نے  
اب تک کیا کیا ہے؟

"وہ قاتل کا کھوج لگانے کی فکر میں ہیں۔ انھوں نے

ہم سے سوالات کیے ہیں۔ ادھر ادھر کا جائزہ لیا ہے، آپ  
کی طرح۔ انھوں نے بتایا۔

"تو کیا انھوں نے بھی کمروں اور دروازوں کے بارے

میں یہ باتیں بتائی ہیں؟

"ابھی تک تو انھوں نے ہمیں کچھ نہیں بتایا۔

"اچھا خیر۔ ایک سوال ہم بھی آپ سے کرنا چاہتے ہیں۔

"کیسے؟ وہ بولے۔

"آپ ساتوں میں سے ایسا کون سا شخص ہو سکتا ہے۔

جسے باقی چھ کو ہلاک کرنے سے کوئی خاص قسم کا فائدہ پہنچتا ہو؟

"کوئی نہیں۔ ہم اس پہلو پر بہت سوچ چکے ہیں۔  
وہ بولے۔

"لیکن ایک بات آپ بھی سن لیں۔ بغیر وجہ کے کبھی  
کوئی کسی کو قتل نہیں کرتا۔ قتل کی کوئی زکوٰۃ ضرور  
ہوتی ہے اور جب کوئی وجہ نہیں ہوتی تو پھر قاتل جنونی  
ہوتا ہے، لیکن اس تحریر سے صاف ظاہر ہے۔ کہ وہ  
کسی جنونی آدمی کی نہیں ہے۔ ویسے بھی آپ میں اور  
آپ کے دوستوں میں جنون کی کوئی علامت نظر نہیں آتی۔"  
"نہیں! یہ ٹھیک ہے۔ ہم میں سے کوئی بھی جنونی  
نہیں ہے۔" وہ بولے۔

"تب پھر قتل کی وجہ۔ ضرور ہوگی۔"  
"اور میں کہتا ہوں۔ یہ ضرور کسی کا مذاق ہے، یہاں  
کوئی قتل نہیں ہونے والا۔"  
"یہ تو آنے والا وقت بتاتے گا۔ ہمیں اپنی طرف سے بچاؤ کی  
کوشش تو کرنا ہوگی نا۔"

"ہاں! کیوں نہیں۔ یہ تو ہمارا فرض ہے۔"  
"آپ کو ایک خاص بات بتائیں جناب۔ محمود مکر لیا۔"  
"ضرور۔ بتائیے۔ وہ فوڈا بولے۔

"پوسٹر جو لٹکا ہوا آپ کو نظر آیا تھا نا۔ اس پر

کسی کی بھی انگلی کا کوئی نشان نہیں ملا۔  
"کیا مطلب؟ وہ چونکے۔

"اس کا مطلب یہ ہے کہ قاتل بہت چالاک ہے۔ ہر  
بات کو بخوبی جانتا ہے، وہ اپنے مجرم کا کوئی نشان ہم  
نہیں چھوڑنا چاہتا۔ اور وہ واردات ہر حال میں کرے گا۔"  
"نہن۔ نہیں۔"

خان بدیع نے خوف زدہ آواز میں کہا۔ ان کی آنکھیں  
پوری طرح پھیل گئیں۔

## چاہے کچھ ہو جائے

"خوف زدہ ہونے سے کام نہیں چلے گا جناب۔ آپ سب کو پوری طرح ہوشیار رہنا ہو گا۔ چوکتے رہیے۔ نہ جانے وہ کس رخ سے وار کرے گا۔ کم از کم رات کے وقت کسی کے بھی کمرے میں ہم اسے واردات نہیں کرنے دیں گے۔ اس کا انتظام ہم سونے سے پہلے کر ڈالیں گے۔ کوئی شخص رات کو اپنے کمرے کا بیرونی دروازہ ہرگز نہیں کھولے گا۔ غسل خانے والے مشترکہ دروازے کھولنے کی اگر کسی کو ضرورت پیش آئے تو وہ پہلے اپنے بیرونی دروازے پر دستک دے کر ہمیں خبردار کرے گا۔"

"تو کیا آپ ساری رات جاگتے رہیں گے؟ خان بدیع نے حیران ہو کر کہا۔

"چند انسانی جانوں کو بچانے کے لیے اگر ہمیں چند راتیں جاگنا پڑے تو یہ سودا مہنگا نہیں۔ کیا خیال ہے

آپ کا؟ فاروق نے شوخ آواز میں کہا۔

"آپ لوگ بہت اچھے ہیں۔ بہت نیک ہیں۔ طاؤس جان نے فوراً کہا۔

"بس اب آپ ہماری تعریف نہ کریں۔ ہمیں کام کرنے دیں۔ میں تو جس کسی کو غسل خانے جانے کی ضرورت پیش آئے۔ وہ پہلے اپنا بیرونی دروازہ کھٹکھٹائیں۔ ہم فوراً دروازے پر پہنچیں گے۔ ہم تینوں یا کوئی ایک پہنچے گا، یہ ضروری نہیں کہ تینوں پہنچیں۔ پہلے ہم ان کے ساتھ والے کو جگائیں گے۔ اس کے ذریعے غسل خانے کا دروازہ کھولائیں گے اور جب تک دوسرا شخص غسل خانے میں رہے گا، پہلا ہماری نظروں میں رہے گا۔ اس احتیاط سے کم از کم غسل خانوں کے راستے کوئی گڑبڑ نہیں ہو پائے گی۔"

"لیکن یہ ضروری نہیں کہ وہ صرف اور صرف اس راستے گڑبڑ کرنے کی کوشش کرے۔ راج دیو نے بڑا سا منہ بنایا۔

ایسے میں قدموں کی آواز سنائی دی۔ انھوں نے انیکٹر خادم حسین کو آتے دیکھا:

"آئیے انیکٹر صاحب! آپ کی کارگزاری کہاں تک پہنچی؟

"میں نے پورے سبزہ زار کا ایک چکر لگایا۔ امکانات کا جائزہ لیا ہے۔ باہر سے کسی قاتل کے آنے کے بہت سے راستے بنتے ہیں۔ اور ہمیں ان تمام راستوں کو بند کرنا ہوگا۔"

"کیا مطلب؟ محمود نے حیران ہو کر کہا۔"

"سبزہ زار کے درخت بہت بلند اور گھنے ہیں۔ ان کی شاخیں ایک دوسرے سے ملی ہوئی ہیں اور کئی درخت عمارت کی چھت تک پہنچے ہوئے ہیں۔ ان درختوں کے ذریعے چھت پر اترنا حد درجے آسان ہے۔"

"لیکن چھت پر اتر کر کوئی شخص زیادہ سے زیادہ اس صحن میں آ سکتا ہے۔ اور صحن میں ہم موجود ہوں گے۔" فاروق نے کہا۔

"میں نے تو صرف یہ بتایا ہے کہ باہر سے اگر کوئی شخص اندر آنا چاہے تو یہ کام اس کے لیے مشکل نہیں ہو گا۔" خادم حسین نے کہا۔

"ہوں! خیر دیکھا جائے گا۔" فرزانہ نے کندھے اچکائے۔  
 "دیے میرا خیال ہے۔ قاتل کہیں باہر سے نہیں آئے گا۔ وہ آپ سات میں سے کوئی ایک ہے۔"  
 انیکٹر خادم حسین نے پُر یقین انداز میں کہا۔

"نہیں۔ نہیں۔ نہیں۔ آخر ہم میں سے کوئی ایک کیوں دوسروں کو ہلاک کرنے کی کوشش کرے گا۔ ہمدردی تو آپس میں قطعاً کوئی دشمنی نہیں ہے۔ ہم تو گہرے دوست ہیں۔"

"بعض گہری دوستیوں میں گہری دشمنیاں چھپی ہوتی ہیں۔ انیکٹر نے کہا۔"

"بہر حال ہمیں کرنا ہے بچاؤ۔ اور وہ ہم کریں گے۔" کھانا لگ گیا ہے جناب۔ ایک ملازم نے آ کر بتایا۔  
 وہ سب اٹھ کھڑے ہوئے۔

"رات کا کھانا کھانے کے بعد کافی کا دور ہو گا۔" سردی بہت ہے۔ کافی بہت مزا دے گی؛ تاہم اگر کسی صاحب کو کافی پسند نہ ہو تو ان کے لیے چائے بنوائی جاسکتی ہے۔" خان بدیع نے اعلان کرنے کے انداز میں کہا۔  
 کوئی کچھ نہ بولا۔ شاید انھیں کافی یا چائے کی بجائے صرف اور صرف یہ فکر تھی کہ قاتل کس طرف سے حملہ آور ہو گا۔

کھانے کے کمرے میں وہ میز کے گرد بیٹھ گئے۔ کھانا پہلے ہی میز پر لگا دیا گیا تھا۔ ان سب کے ہاتھ کھانے کی طرف بڑھے، اسی تھے کہ محمود پکار اٹھا:



”کھانے سے پہلے کیا یہ بہتر نہیں ہو گا کہ... اس نے  
جھگڑ درمیان میں چھوڑ دیا اور سب پر ایک نظر ڈالی۔ سب  
نے چوہک کر اس کی طرف دیکھا۔

”کیا کھنا چاہتے ہیں۔ انہیں میں کیوں مبتلا کر رہے  
ہیں؟ طاؤس جان نے انہیں گھورا۔

”کیا یہ بہتر نہیں ہو گا کہ کھانا چھیک کر یا جائے؟“

”کیا مطلب؟ وہ سب ایک ساتھ بولے۔

”یہ ضروری نہیں کہ قاتل غسل خانوں کے راستے اپنا کام  
کرے۔ آخر وہ یہ کام ذہر کے ذریعے بھی تو کر سکتا ہے۔  
یہ طریقہ تو اس کے لیے بہت زیادہ آسان ہو گا۔“

”کیا!!! وہ سب چلا اٹھے۔

”آف مالک۔ آپ بالکل ٹھیک کر رہے ہیں۔ افسوس  
میرا دھیان اس طرف کیوں نہ گیا۔“ انیکٹر خادم حسین راہی  
نے کہا۔

”اس میں افسوس کی کوئی بات نہیں خباب۔ ایسا ہوتا  
ہے۔ قراڑ مسکرائی۔

”یہ معقول تجویز ہے۔ رومو بابا۔ طوطوں کا پتھر لاؤ۔“

خان بدیع نے کہا۔

مالی فوراً باہر نکل گیا، جلد ہی طوطوں کا پتھر لے آیا۔

”ہر قسم کا کھانا ان کی پیالیوں میں ڈالا جائے۔ انہوں  
نے کہا۔

ایک ملازم نے تھوڑا تھوڑا کھانا ہر ایک ڈش میں  
سے طوطوں کی پیالیوں میں ڈال دیا۔ طوطے کھانے لگے۔  
اچانک وہ دردناک انداز میں چلائے اور قیس قیس کرتے  
پتھر کے اندر ڈھیر ہو گئے۔

”آف مالک! یہ تو سب مر گئے؟“

”تو ہمارا اندازہ درست نکلا۔ اس ہال میں ہم سب  
کی موت واقع ہو چکی تھی۔ اگر ہم آپ لوگوں کو نہ روکتے۔“  
مخمد نے پُر سکون آواز میں کہا۔

راج دیو اور طاؤس جان نے انہیں تیز نظروں سے  
دیکھا، پھر راج دیو نے مسکرا کر کہا:

”آپ لوگوں کے بارے میں جیسا سنا تھا۔ ویسا آپ  
کو پایا۔ آپ نے ہم سب کی زندگیاں بچا لیں۔“

”سب کی نہیں خباب۔“

”کیا مطلب؟“

”قاتل خود زندہ رہتا۔ وہ اس کھانے کو ہاتھ بھی نہ  
لگاتا۔ بس صرف منہ چلاتا رہتا۔“

”اوہ ہاں! یہ بھی ٹھیک ہے۔“ راج دیو نے کہا۔

"معاف کیجیے گا۔ آپ ہندو ہیں؟"  
 "ہاں بالکل۔ کیا آپ کو کوئی اعتراض ہے۔ یا آپ  
 اس بنیاد پر مجھے شک کی نظر سے دیکھ رہے ہیں کہ  
 میں ہندو ہوں؟"

"شک کی نظروں سے تو ہم سب کو دیکھ رہے ہیں،  
 آپ اس بارے میں فکر مند نہ ہوں۔ محمود نے مسکرا کر کہا۔  
 "کما مطلب۔ سب کو کیوں۔ واردات اگر ہو گی تو  
 کرنے والا تو صرف ایک ہو گا۔ طاؤس جان بولا۔  
 "لیکن ہم نہیں جانتے۔ وہ کون ہو گا؟ فرزانہ نے بھنا  
 کر کہا۔

"خیر۔ خیر۔ یہ آپ کا کام ہے۔ اس کا پتا لگائیں۔  
 لیکن آپ سب کو تو قاتل خیال نہ کریں۔ راج دیو نے کہا۔  
 "ہم سب اپر صرف شک کر رہے ہیں۔ یہاں تک کہ  
 خان بدیع پر بھی۔"

"سوائے اپنے آپ پر شک کرنے کے۔ گویا آپ ہر ایک  
 پر شک کر رہے ہیں؟ انپکٹر خادم حسین ہنسا۔  
 "ہاں، انپکٹر صاحب۔ یہ ہمارا اصول ہے۔  
 "اصول تو خیر سنہری ہے۔ خود میں بھی اس پر عمل  
 کرتا ہوں۔"

"عین اس وقت باہر کسی گاڑی کے دکنے کی آواز سنائی  
 دی۔ ان سب نے چونک کر ایک دوسرے کی طرف دیکھا۔  
 "یہ۔ یہ۔ یہ کون آ گیا۔ ڈاٹر شاہ کانپ کر بولے۔  
 "شاید قاتل صاحب تشریف لے آئے ہیں۔ محمود بولا۔

"ارے باپ رے۔ تو آپ لوگ کچھ کریں نا۔  
 "فکر نہ کریں۔ ہم بھی فکر نہیں کر رہے۔ فاروق مسکرایا۔  
 "یعنی اب ہم فکر بھی نہ کریں۔ یہ کیسے ہو سکتا ہے۔  
 "ہونے کو اس دنیا میں کیا نہیں ہو سکتا۔"

"جانو۔ دیکھو۔ باہر کون ہے۔ اپنی بندوق لٹچہ میں  
 لے کر جانا۔"

"بہت بہتر جناب۔ ملازم نے کہا اور فوراً باہر چلا گیا۔  
 جلد ہی بھاری قدموں کی آوازیں سنائی دیں۔ تین  
 آدمی اندر داخل ہوئے۔ جانو ان کے پیچھے تھا۔  
 محمود، فاروق اور فرزانہ کے چہرے کھل اُٹھے۔ وہ  
 انپکٹر جیشید، خان رحمان اور پروفسر داؤد تھے۔

"السلام علیکم۔ تم لوگوں کی کار بے کار دیکھی تو ہم  
 نے خیال کیا۔ تم ضرور یہاں موجود ہو گے اور ٹھانر  
 حاصل کرنے کے سلسلے میں یہاں آئے ہو گے، لیکن  
 تمہیں تو کافی دیر پہلے یہاں سے گزر جانا چاہیے

تھا ظاہر ہے۔ ان لوگوں نے انکار تو کیا نہیں ہو گا۔  
انپکٹر جمشید نے جلدی جلدی کہا۔

”نہیں۔ آبا جان۔“ محمود بولا۔  
”آبا جان۔ ارے۔ تو کیا یہ انپکٹر جمشید ہیں؟“ کئی  
آوازیں ابھریں۔

”جی ہاں! اور یہ ہمارے انگلز ہیں، خان رحمان اور  
پروفیسر داؤد۔“

”اوہ اوہ۔“ ان کے مزے سے ایک ساتھ نکلا۔

ان سب نے ان سے ہاتھ ملائے۔ پھر ان کے لیے  
بھی کرسیاں رکھی گئیں:

”یہاں کی فضا کچھ خوش گوار نہیں لگتی۔ کوئی حادثہ  
ہو گیا کیا۔ ارے ان ٹوٹوں کو کیا ہوا۔ ادھو۔ کھانا  
انہیں چیک کرایا گیا ہے۔ کیا کوئی شخص آپ لوگوں کو  
زہر دینا چاہتا ہے۔“ انہوں نے جلدی جلدی کہا۔

”بھئی واہ۔ کس قدر جلد اندازہ لگا لیا آپ نے۔“ خان  
بدیع بولے۔

”یہ ہمارا دن رات کا کام ہے۔“ وہ مسکرائے۔

”کوئی نا معلوم شخص ان میں سے چھ کو ہلاک  
کرنا چاہتا ہے۔“

”لیکن یہ تو آٹھ ہیں۔ گویا دو باقی بچیں گے۔“

”ان میں سے یہ انپکٹر خادم حسین داہی ہیں۔ یہاں  
ہونے والی واردات کے خوف سے انہوں نے پولیس کمنڈر  
کو فون کیا تھا۔ کمنڈر صاحب نے انپکٹر خادم حسین کو  
بھیج دیا۔“ محمود نے بتایا۔

”معاملہ کیا ہے؟ وہ بولے۔

اب انہیں پوسٹر کے بارے میں بتایا گیا۔

”میں وہ پوسٹر دیکھنا چاہتا ہوں محمود۔“ انپکٹر جمشید پریشان  
ہو کر بولے۔

”اس پر کسی کی انگلیوں کے نشانات نہیں مل سکے  
آبا جان! میں ابھی لاتا ہوں۔“

یہ کہہ کر محمود اپنے کمرے میں چلا گیا اور پوسٹر لیے  
واپس آیا۔ انپکٹر جمشید چند منٹ تک اس کو بخود دیکھتے  
رہے، پھر انہوں نے کہا:

”جس شخص نے یہ پوسٹر لکھا ہے۔ اپنے دائیں ہاتھ  
سے نہیں لکھا۔ اور دوسری بات یہ کہ اس نے بائیں ہاتھ  
سے لکھنے سے پہلے دستانے چڑھا لیے تھے۔ اس طرح پوسٹر  
پر انگلیوں کے نشانات نہیں آئے۔ گویا وہ سوچ بوجھ والا  
آدمی ہے۔ اور سب سے بڑھ کر ایک بات بتاؤں۔“

"جی فرمائیے وہ ایک ساتھ بولے۔  
 "کھانے میں زہر مجرم نے آپ لوگوں کو ہلاک کرنے کے  
 لیے نہیں ملایا تھا۔"  
 "جی کیا مطلب — تو پھر؟"  
 "اس حرکت سے وہ صرف یہ بتانا چاہتا تھا کہ وہ قتل  
 کی واردات ضرور کرے گا — چاہے کچھ ہو جائے۔"  
 "نہیں۔ نہیں۔"  
 وہ ایک ساتھ چلائے۔

## میں زخمی ہوں

کمرے میں سنسنی کی لہر دوڑ گئی، پھر محمود بولا:  
 "لیکن آپ یہ کیسے کہہ سکتے ہیں کہ کھانے میں زہر  
 ملانے سے اس کا صرف یہ مطلب تھا کہ دوسروں پر  
 واضح کر دے کہ وہ قتل کی واردات ضرور کرے گا۔ کیا وہ  
 جانتا تھا۔ کھانا چیک کر لیا جائے گا؟"  
 "ہاں! وہ جانتا تھا۔ یہاں محمود، فاروق، فرزانہ  
 اور ایک سراغ رساں انسپکٹر خادم حین موجود ہیں۔ لہذا  
 کھانا چیک ہوئے بغیر نہیں کھایا جائے گا۔ وہ بس  
 یہ چاہتا تھا کہ ہمیں یقین ہو جائے۔ وہ واردات ہر  
 حال میں کرے گا۔"  
 "اور وہ۔۔۔ یہ یقین کیوں دلانا چاہتا ہے۔ آخر یقین دلا  
 کر وہ کیا فائدہ اٹھانا چاہتا ہے؟"  
 "وہ ان سب کے چہروں پر خوف کے سائے دیکھنے

کا خواہش مند ہے۔ وہ چاہتا ہے، مرنے سے پہلے ان سب لوگوں کو تھر تھر کانپتے ہوئے دیکھے۔ رزتے ہوئے دیکھے۔ زندگی کے لیے انھیں ترستے ہوئے دیکھے۔ پتا نہیں۔ اس قدر انتقامی جذبات اس میں کہاں سے آگئے۔

"انتقامی جذبات! کئی آوازیں ابھریں۔

"اے! انتقامی جذبات۔ وہ کسی سے کوئی انتقام لینا چاہتا ہے۔"

"آپ کا مطلب ہے۔ کسی ایک سے یا سب سے؟"

"دونوں باتیں ہو سکتی ہیں، لیکن۔۔۔"

"لیکن کیا؟"

"لیکن یہ کہ میں یہ بات ضرور یقین سے کر سکتا

ہوں۔ یہ کیس ہے انتقام کا۔ اگر انتقام کا نہ ہوتا تو وہ اپنا کام چُپ چپاتے کر سکتا تھا۔ کسی کو بتائے بغیر۔ کانوں کان کسی کو پتا نہ لگتا، لیکن پلاسٹر لگا

کر اس نے سب کو خبردار کر دیا۔ چوکتا کر دیا۔ بلکہ سب سے بڑھ کر یہ کہ خوف زدہ کر دیا۔ اور

یہی اس کی خواہش تھی۔ وہ آپ سب کو خوف زدہ دیکھنا چاہتا ہے۔"

"تو ہم اس کے لیے ویسے ہی بہت زیادہ خوف زدہ ہو جاتے ہیں۔ فادوق نے فوراً کہا۔  
محمود اور فرزاد مسکرا دیے۔

"اس طرح اس کا اطمینان نہیں ہو سکا۔ خون کی پیاس بجھا کر ہی اسے سکون ملے گا۔ وہ انتقام کی آگ میں جل رہا ہے۔ آپ میں سے کوئی ایسا ضرور ہے۔ جس نے کسی کا دل بہت زبردست طریقے سے دکھایا ہے۔ جلدی سے غور کر لیں، صرف اسی صورت میں ہم اس کے وار سے بچ سکتے ہیں، ورنہ۔۔۔"

"ورنہ کیا؟"

"وہ وار کرنے کے لیے بالکل تیار ہے اور اس کا وار خالی نہیں جائے گا۔"

"آپ کی موجودگی میں بھی؟"

"اے! میری موجودگی میں بھی۔ اس لیے کہ میں شروع سے یہاں نہیں ہوں۔ اگر شروع میں ہی یہاں آ گیا ہوتا تو شاید ایسا نہ ہونے دیتا۔"

"لیکن ابھی تو کچھ بھی نہیں ہوا۔ بس چند طوطے مارے گئے ہیں۔"

"جی! اس نے اپنی تیاریاں مکمل کر رکھی ہیں۔ وہ



بے چارگی کے عالم میں بولے۔

"لیکن آپ اس کی تیاریوں کو مایا میٹ تو کر سکتے ہیں نا۔"

"ہم صرف کوشش کر سکتے ہیں۔ کیوں کہ ہم نہیں جانتے مجرم کس رخ سے وار کرے گا۔"

"تب پھر آپ پوری عمارت اور سبزہ زاد کا جائزہ لے لیں۔ شوبی تارا نے فوڈا کہا۔"

"میں ایسا ضرور کروں گا، لیکن آپ لوگ ایسا کیوں نہیں کرتے کہ... وہ کہتے کہتے رک گئے۔"

"کیسے آپ رک کیوں گئے۔"

"یہاں سے فوڈا شہر چلے جائیں، اپنے اپنے گھر۔"

"تو کیا۔ اس طرح مجرم اپنا پروگرام روک دے گا۔" خان بدیع نے فوڈا کہا۔

"نہیں۔ پروگرام تو وہ نہیں روکے گا۔"

"تب پھر ہم یہیں کیوں نہ اس کا سامنا کریں۔"

اب تو آپ بھی یہاں آ گئے ہیں۔ اپنے اپنے گھر میں ہم الگ الگ ہو جائیں گے۔ آپ جیسے لوگ ہم اور کہاں سے لائیں گے۔"

"خیر۔ آپ کی مرضی۔ ہو گا تو وہی جو اللہ کو منظور

ہے۔ محمود اس کھانے کے نمونے محفوظ کر لو۔ اور ہر ایک کمرے کی تلاشی لے ڈالو۔ دیکھو۔ زہر کسی کے کمرے میں موجود ہے۔ انھوں نے کہا۔

"جی ہسٹر!"

"باقی سب لوگ یہیں موجود رہیں گے۔" انپکٹر جمشید سرد آواز میں بولے۔

محمود، فاروق اور فرزانہ فوڈا کمروں کی طرف مڑ گئے۔ اور ہلکے ایک ایک کمرے کو چیک کرنے۔ لیکن انھیں زہر کی کوئی نشانی کسی کمرے میں نہ ملی۔ انھوں نے باورچی خانے کا بھی جائزہ لیا۔ باورچی اس وقت وہیں تھا۔ فاروق نے اسے گھورتے ہوئے کہا:

"اے جناب! آپ کیا کہتے ہیں۔ زہر میں کھانا کس طرح مل گیا؟"

"جی زہر میں کھانا یا کھانے میں زہر۔ اس نے حیران ہو کر کہا۔"

"ایک ہی بات ہے۔ اس سے کوئی فرق نہیں پڑ جائے گا۔ کھانا تم نے تیار کیا تھا۔ پھر اس میں دھیر کس طرح مل گیا؟"

"میں خود حیران ہوں۔"

”تم اس دوران باورچی خانے سے کہیں گئے تھے؟“  
 ”جی ہاں! ایک دو بار جانا تو پڑا تھا سٹور میں سے  
 کچھ چیزیں نکالنے کے لیے۔ باورچی خانے سے متعلقہ  
 چیزیں وہیں رکھی ہیں۔“

”تب تو مجرم کے لیے بہت آسانی تھی۔ زہر ملانا  
 اس کے لیے مشکل نہیں تھا۔ خیر! اب تم بہت دھیان  
 رکھو گے۔ کوئی چیز بھی تیار کرو، اس کو چھوڑ کر نہیں  
 جاؤ گے۔ جانا ہی پڑ جائے تو باورچی خانے کے  
 دروازے کو تالا لگا کر جاؤ گے۔ یہ زندگی اور موت کا  
 سوال ہے۔ کوئی خان صاحب اور ان کے دوستوں کی  
 جان لینے کے مدد پے ہے۔ ارے ہاں۔ خان صاحب اور  
 دوسرے لوگوں کی آمد سے پہلے کیا تم لوگ نہیں آتے تھے  
 یہاں؟“ محمود نے کہا۔

”جی نہیں۔ خان صاحب ہر سال یہاں دعوت سے  
 ایک دن پہلے آ جاتے ہیں، ہمیں اپنے ساتھ ہی لاتے  
 ہیں۔ اپنے سے آگے ہمیں یہاں نہیں بھیجتے۔“  
 ”ہاں! جب آپ سب لوگ آئے اور دروازہ کھولا تو  
 وہ پوسٹر لگا ہوا تھا؟“

”بالکل لگا ہوا تھا۔“

”شکریہ بہت بہت! محمود نے کہا اور باہر نکل آئے۔  
 ”مجرم کے لیے اندر آ کر پوسٹر لگانا کوئی مشکل کام نہیں  
 تھا۔ جیسا کہ ہم جان چکے ہیں۔ کئی درخت پھٹ چکے  
 آئے ہوئے ہیں۔“

”تو کیا زینے کا دروازہ کھلا ملا تھا اسے؟“  
 ”او! دیکھتے ہیں۔ زینہ بند ہونے کی صورت میں وہ  
 صحن میں کس طرح اُترا ہوگا؟“  
 ”وہ پھٹ پر آئے۔ زینے کا دروازہ اندر سے بند  
 نہیں تھا۔ انھوں نے منڈیر کا اچھی طرح جائزہ لیا  
 اور پھر زور سے اُچھلے۔“  
 ”منڈیر پر شیشے کے ٹکڑے لگائے گئے تھے۔ ان شیشوں  
 پر ایک جگہ خون لگا ہوا صاف نظر آ رہا تھا۔ ان کی آنکھیں  
 پھیل گئیں۔“



اس کا مطلب ہے۔ زینہ دوسری طرف سے بند  
 تھا۔ مجرم کو منڈیر کے ذریعے نیچے اُترنا پڑا تھا۔  
 اس نے درخت کی شاخ سے دسی باندھی اور اس کے

ذریعے نیچے سرک گیا ، لیکن ایسا کرتے وقت مستطیر کا  
شیئر اس کے جسم میں بچھ گیا اور وہ زخمی ہو گیا ۔  
اس کے باوجود وہ نیچے اُترا ۔ اور پوسٹر لگا کر واپس زینے  
کے راستے چھت پر آ گیا ۔ اس نے رسی اتار لی اور  
درخت کی شاخ کے ذریعے لوٹ گیا ۔

”تب پھر ۔ ہمارا مجرم زخمی ہے“ فرزانہ بولی ۔  
”لیکن ۔ ہم نے ان میں سے کسی کو زخمی نہیں دیکھا“  
”ہو سکتا ہے ۔ زخم ایسی جگہ لگا ہو ۔ جو پکڑوں سے  
ڈھکی ہوئی ہو ۔ ہمیں کس طرح پتا چل سکتا ہے بھلا“  
”یہ تو ہمیں دیکھنا ہو گا ۔ ویسے اس زخم نے ہمارا  
کام بہت آسان کر دیا ہے“  
”اے ! لیکن یہ ترکیب سوچنا ہو گی کہ اس زخم کا  
پتا کس طرح چلایا جائے“

”ترکیب کا کیا ہے ۔ فرزانہ ہمارے ساتھ ہے ۔  
ترکیبوں کا پتہ اس نے پاس ہے ۔ ابھی اپنا پتہ اُٹھالے  
گی اور اس میں سے ایک ترکیب نکال کر ہمارے  
سامنے رکھ دے گی ۔ کیوں فرزانہ ؟ فاروق نے شوخ  
آواز میں کہا ۔

”کبھی تم دونوں بھی اپنے دماغ سے کوئی ترکیب نکال

دیا کرو“ فرزانہ نے جل بھن کر کہا ۔  
”اچھی بات ہے آج ہم ترکیب سوچیں گے اور تم سنو  
گی“ فاروق نے جل بھن کر کہا ۔  
”خوشی ہو گی“ فرزانہ مسکرائی ۔

”اؤ ۔ ابھی سب کے سامنے ترکیب بیان کرتے ہیں“  
محمود نے جلدی سے کہا ۔

”وہ اس کمرے میں آئے ، جس میں سب جمع تھے ۔  
انپکٹر جمشید ان کی طرف دیکھ کر بولے :

”معلوم ہوتا ہے ۔ کوئی خاص بات معلوم کرنے میں  
کامیاب ہو گئے ہو“

”جی آپ یہ بات کہہ سکتے ہیں ۔ ہم نہیں“ فاروق  
نے کہا ۔

”یہ کیا بات ہوئی“

”پتا نہیں ۔ وہ خاص بات ہے یا نہیں ۔ دیے ہم  
مجرم کو اب بہت آسانی سے پکڑ سکتے ہیں ۔ اس سے  
پہلے کہ وہ کوئی خطرناک قدم اٹھائے ، کسی کی زندگی سے  
کیلے ۔ ہمیں اسے پکڑ لینا چاہیے“

”ہم سب یہی تو چاہتے ہیں“ خان بدیع نے کہا ۔  
”تو پھر آپ لوگوں کو ہماری ترکیب پر عمل کرنا ہو گا“

" ترکیب - کیسی ترکیب پا کئی آوازیں ابھریں۔  
 " ہمارا مجرم زخمی ہے - لیکن زخمی اس کے جسم کا کوئی  
 ایسا حصہ ہے - جو پکڑوں کے نیچے ہے - اب دیکھنا یہ  
 ہے کہ زخمی کون ہے؟ "

" ایک منٹ - ایک منٹ - طاؤس خان نے گھبرا کر کہا۔  
 " جی فرمائیے - آپ کچھ کنا چاہتے ہیں؟ "

" ہاں ! یہ بات آپ کس طرح کہہ سکتے ہیں کہ مجرم  
 زخمی ہے - اور یہ کہ کوئی ایسا شخص جو مجرم نہیں، زخمی  
 ہو ہی نہیں سکتا؟ "

" تینوں چکرا کر رہ گئے - اس پہلو کی طرف انھوں  
 نے دھیان نہیں دیا تھا - انھیں گھبراہٹ میں دیکھ کر  
 انپکٹر جمشید مسکرا دیے اور بولے :

" ان تینوں نے اگر یہ بات کہی ہے تو اس کی  
 معقول وجہ بھی ہوگی ، اب دیکھو یہ بات کہ زخمی کوئی  
 اور شخص بھی ہو سکتا ہے - اس صورت میں زخمی ایک  
 سے زیادہ آدمی ہوں گے - ہم دونوں یا تینوں زخمیوں  
 کو الگ کر سکتے ہیں - اس طرح باقی لوگ شک کی زد  
 سے نکل جائیں گے - اور تفتیش صرف ان تک رہ  
 جائے گی۔ "

" بالکل ٹھیک - خان رحمان نے پرجوش انداز میں کہا۔  
 " تو پھر اب آپ لوگ اعلان کریں - آپ میں سے  
 کون کون زخمی ہیں - اگر اعلان نہیں کریں گے تو ہم  
 ڈاکٹر صاحب کے ذریعے چیک کروائیں گے ، پھر نہ کیے  
 گا - ہمارے بے عزتی ہو گئی - یہ مسئلہ ہے - زندگی  
 اور موت کا۔ "

" ٹھیک ہے - ہمیں کوئی اعتراض نہیں - خان بدیع بولے۔  
 " میں - میں زخمی ہوں - طاؤس جان نے گھبرائی ہوئی  
 آواز میں کہا۔ "

" شکریہ ! زخم آپ کے جسم پر کہاں ہے؟  
 " دائیں دان پر۔ "

" دان کے اوپر کی طرف یا نیچے کی طرف؟ انپکٹر جمشید  
 نے کچھ سوچ کر پوچھا۔ "

" محمود ، غادوق اور فرزاد نے حیران ہو کر ان کی طرف  
 دیکھا ، کیونکہ انھوں نے ابھی منڈیر پر خون لگا ہونے  
 کے بارے میں کسی کو کچھ نہیں بتایا تھا اور یہ سوال وہی  
 شخص کر سکتا تھا - جسے یہ بات معلوم ہو - اس کا مطلب  
 یہ تھا کہ ان کے والد نے اندازہ لگا لیا تھا اور اندازہ  
 لگانے کے دویوں بھی ماہر تھے۔ "



"اوپر کی طرف۔"

"کسی اور کے جسم پر زخم ہے؟"

سب نے نفی میں سر ہلا دیے۔

"ڈاکٹر صاحب۔ آپ ذرا خان صاحب کے دوستوں

کے جسموں کو الگ کمرے میں جا کر چیک کر لیں۔" انپکٹر

جمشید بولے۔

"اچھی بات ہے۔" انھوں نے کہا۔ انپکٹر جمشید نے یہاں

پہنچنے کے بعد ڈاکٹر کو فون کر دیا تھا، کیونکہ قاتل کا وار

ہونے کی صورت میں ڈاکٹر کی فوری ضرورت پڑ سکتی تھی

اور ڈاکٹر کا انتظار جان لیوا ثابت ہو سکتا تھا۔

ڈاکٹر صاحب خان بدیع کے دوستوں کو لے کر جانے

لگے تو انپکٹر جمشید نے مسکرا کر کہا:

"آپ نہیں جائیں گے خان صاحب۔"

"جی۔ کیا مطلب۔ کیا میں بھی خود کو چیک کراؤں؟"

"جی ہاں! کیوں نہیں۔ اس کیس کے مجرم آپ بھی

ہو سکتے ہیں۔"

"یہ آپ کیا کہہ رہے ہیں۔"

"میں کوئی غلط بات نہیں کہہ رہا۔ یہ ہمارا اصول ہے،

کیس سے متعلق ہر آدمی پر شک کرتے ہیں۔"

"یہ اچھا اصول ہے۔ میں تو ان سب کا میزبان

ہوں۔ میں بھلا انھیں گھر بلا کر ہلاک کروں گا۔"

"جی ہاں! اس کا بالکل امکان ہے۔" انپکٹر جمشید نے

نرم آواز میں کہا۔

"آپ عجیب ہیں۔ بہت عجیب۔" وہ بولے۔

"میں صرف عجیب نہیں۔ غریب بھی ہوں۔" انپکٹر جمشید

نے مسکرا کر کہا۔

"اچھی بات ہے۔ اگر آپ کا اطمینان اسی طرح ہو

سکتا ہے تو میں بھی خود کو چیک کرا لیتا ہوں۔"

انھوں نے منہ بنا کر کہا اور اس کمرے میں چلے

گئے۔ جس میں ڈاکٹر صاحب باقی لوگوں کو لے گئے تھے۔

اب وہ تینوں، انپکٹر جمشید، پروفیسر داؤد، خان رحمان

اور انپکٹر خادم حسین رہ گئے:

"آپ براہ راست کمشنر صاحب کے ماتحت ہیں؟ انپکٹر

جمشید نے ان سے پوچھا۔

"جی ہاں! یہی بات ہے۔" اس نے کہا۔

"آپ اب تک کس نتیجے پر پہنچے ہیں؟"

"اس پر کہ کسی نے ان کے ساتھ مذاق کیا ہے۔"

"لیکن مذاق کرنے کے لیے اس قدر لمبا چوڑا منصوبہ بنانے





"اود اود! خان صاحب بولے۔ پھر انھوں نے بھی نظریں طاؤس جان پر جما دیں۔

"میری دان پر یہ زخم چند روز پہلے آیا تھا۔ مم۔ میں نے اس پر اپنے فیملی ڈاکٹر سے ہٹی کرائی تھی۔ آپ ان سے بلوچہ سکتے ہیں۔"

"بلوچنے کی ضرورت بعد میں پیش آئے گی۔ پہلے تو آپ یہ بتائیں۔ زخم کس طرح آیا تھا؟"

"سڑک پر دو آدمی لڑ پڑے تھے۔ ان کے ہاتھوں میں خنجر تھے۔ انھیں چھڑانے کے لیے کوئی آگے نہیں بڑھ رہا تھا۔ میں نے سوچا۔ اگر انھیں روکا نہ گیا تو کہیں ایک دوسرے کے ہاتھوں مارا نہ جائے، لہذا میں ان کے درمیان کود پڑا اور اس طرح ان میں سے ایک کا خنجر میری دان میں لگ گیا۔ بونہی خنجر میری دان میں لگا۔ ان دونوں کو جیسے ہوش آ گیا۔ وہ اپنی لڑائی کو بھول گئے اور مجھے سنبھالنے میں لگ گئے۔ اب اگر میں ہسپتال جاتا تو پولیس کے چکر میں الجھنا پڑتا۔ لہذا میں نے اپنے ڈاکٹر سے اس پر ہٹی کرائی۔"

"اود وہ دونوں؟"

"مجھے سنبھلتے دیکھ کر وہ دونوں دفو چکر ہو گئے۔"

"کیونکہ کسی بھی وقت وہاں پولیس پہنچنے والی تھی۔ جس جگہ وہ لڑ رہے تھے۔ وہاں ایک پبلک فون بوتھ بھی تھا۔ اس سے کسی نے پولیس کو فون کر دیا تھا۔"

"ہوں! ٹھیک ہے۔ آپ کے پاس اس واقعے کا کوئی گواہ؟"

"اس وقت میں اپنی کار پر وہاں سے گزر رہا تھا۔ کار خود چلا رہا تھا۔ لڑائی دیکھنے والوں نے مجھے چھڑانے بھی ضرور دیکھا ہو گا۔"

"تب تو کام آسان ہو گیا۔ انپکٹر جمشید مسکرائے۔"

"جی۔ وہ کیسے؟ اس نے چوک کر کہا۔"

"یہ لڑائی کہاں ہوئی تھی؟"

"ڈوگر چوک میں۔ اس نے بتایا۔"

"آئیے میرے ساتھ۔ انپکٹر جمشید نے اٹھتے ہوئے کہا، پھر وہ ان تینوں سے بولے:

"تم یہیں ٹھہرو گے۔ کہیں مجرم ہماری عدم موجودگی

میں دام نہ کر جائے۔ خان رحمان اور پروفیسر داؤد تم

بھی یہیں ٹھہرو۔"

"او کے سر۔ وہ مسکرائے۔"

وہ طاؤس جان کے ساتھ اسی وقت ڈوگر چوک پہنچے،

ایک دکان دار سے انھوں نے پوچھا:  
"چند روز پہلے یہاں دو آدمی لڑ پڑے تھے۔ وہ خجروں  
سے لڑ رہے تھے۔ آپ کو کچھ یاد ہے۔"

"ہاں! جناب۔ یہ بھی کوئی بھولنے کی بات ہے۔"

"شکریہ! پھر کیا ہوا تھا؟"

"کوئی ان کے درمیان بیچ بچاؤ کرنے کی ہمت نہیں کر  
رہا تھا، پھر ایک کار والا دکاندار اس نے دونوں کے درمیان  
پڑ کر انھیں پھرایا، لیکن وہ خود زخمی ہو گیا تھا۔"

"اوہ! ذرا انھیں دیکھیے۔ جن صاحب نے پھرایا۔  
وہ یہی تو نہیں تھے۔"

اس نے چونک کر ان کی طرف دیکھا اور پھر چلا اٹھا:  
"بالکل جناب! وہ یہی تھے۔"

"شکریہ! آئیے جناب چلیں۔"

دکان دار حیرت بھری نظروں سے ان کی طرف دیکھا  
رہ گیا۔ شاید اس کی سمجھ میں یہ بات نہیں آئی تھی کہ  
انھوں نے یہ بات اس سے کیوں پوچھی، جب کہ بیچ بچاؤ  
کرانے والا خود ان کے ساتھ تھا۔ کار میں بیٹھتے ہوئے  
انکسٹر جمشید بولے:

"اس میں شک نہیں کہ آپ کی بات کی تصدیق ہو

گئی ہے، لیکن اس کا یہ مطلب ہرگز نہیں کہ آپ اس عمارت  
کے مجرم نہیں ہو سکتے، کیونکہ ایک زخمی آدمی بھی تو دوبارہ  
زخمی ہو سکتا ہے۔"

"پھر یہاں آنے کی کیا ضرورت تھی؟ طاؤس جان نے  
جل کر کہا۔

"اگر آپ کے بیان کی تصدیق نہ ہو سکتی تو آپ کو  
اسی وقت گرفتار کر لیا جاتا۔"

"آپ تو مجھے مجرم بنانے پر تڑپ گئے ہیں شاید۔"

"ایسی بات نہیں۔ میں عمارت میں موجود ہر شخص کو  
مجرم بنانے پر تڑپا ہوا ہوں۔ وہ مکرانے۔"

عمارت میں پہنچ کر انھوں نے اعلان کرنے کے انداز  
میں کہا:

"ان کی بات کی تصدیق ہو گئی ہے۔ یہ اس چوک  
میں زخمی ہوئے تھے۔"

"چلیے۔ ایک پررے تو آپ کا شک ختم ہوا۔"

"شک ابھی دفع نہیں ہوا۔ بہر حال بہت حد تک کم  
ہو گیا ہے۔ ان کے علاوہ کسی اور کے جسم پر زخم ہے  
نہیں۔ اب یا تو مجرم طاؤس جان ہیں۔ یا پھر کوئی باہر  
کا آدمی۔ لیکن باہر کے آدمی والی بات بھی حلق سے

نہیں اُترتی؟

"حق سے کیوں نہیں اُترتی بھلا۔ کیا آپ کے خیال میں باہر کا کوئی آدمی مجرم نہیں ہو سکتا؟"  
"ہو تو سکتا ہے، لیکن پھر آپ کو ضرور معلوم ہوتا کہ وہ کون ہے اور کیوں ایسا کرنا چاہتا ہے۔ جب کہ آپ لوگوں کو کچھ بھی معلوم نہیں ہے۔"  
"لیکن عمارت میں موجود اگر کوئی مہمان مجرم ہے۔ یا میزبان مجرم ہے۔ تو بھی باقی لوگوں کو کیا پتا کہ وہ کیوں ایسا کرنا چاہتا ہے؟"

"اس لیے کہ آپ سب لوگ یہ بات بار بار سوچ چکے ہیں کہ ہم سے کوئی بھلا کیوں باقی سب کو ہلاک کرے گا۔ لیکن آپ یہ بات اب تک نہیں سمجھ پائے۔ میں غلط تو نہیں کہ رہا؟"

"نہیں! آپ بالکل ٹھیک کہہ رہے ہیں۔"  
"اب لے دے کے ایک ہی طریقہ وہ جاتا ہے۔"  
"اور وہ کیا؟"

"چادروں ملازمین کو بھی چیک کر لیا جائے؟"  
"کیا مطلب۔ ملازمین کو۔ بھلا کسی ملازم کو کیا پڑی؟  
ایسا خطرناک کام کرنے کی؟"

"یہ ہم بعد میں سوچیں گے۔ اگر کوئی ان میں سے زخمی ہوا تو انھوں نے کہا۔"

"بھیسے آپ کی مرضی؟"

"کیوں بھی؟ تم میں سے تو کوئی زخمی نہیں ہے؟"

"نہیں۔ نہیں۔ مالی نے گھبرا کر کہا۔"

"اور تم میں سے؟"

"نہیں۔ میں تو زخمی نہیں ہوں۔ وہ ایک ساتھ بولے۔"

"ڈاکٹر صاحب۔ آپ کو ایک بار پھر زحمت کرنا پڑے گی۔"

"اچھی بات ہے۔"

"ڈاکٹر صاحب ان کو لے کر چلے گئے۔ جلد ہی ان کی واپسی ہوئی۔"

"یہ بالکل ٹھیک ہیں۔ جسم پر کوئی خراش تک نہیں ہے۔"  
"شکریہ؟ تب پھر اب میں رہ گیا ہوں اور یہ تینوں"

بھی اور میرے دونوں دوست بھی۔ بہتر ہو گا کہ آپ ہمیں بھی چیک کر لیں؟"

"یہ۔ یہ آپ کیا کہہ رہے ہیں۔ بھلا آپ لوگ"

ایسا کام کیوں کرنے لگے؟" خان بدیع نے کہا۔

"میرا خیال ہے۔ اس میں کوئی حرج نہیں۔ ڈاکٹر صاحب"

آپ باری باری ہمیں بھی چیک کر لیں؟"



"میرے خیال میں اس کی قطعاً کوئی ضرورت نہیں۔"  
ڈاکٹر صاحب بولے۔

"اس کی ضرورت ہے۔ آپ باری باری ہمیں بھی دیکھ ہی لیں۔ تاکہ بات صاف ہو سکے۔"

"جیسے آپ کا حکم۔" ڈاکٹر صاحب نے کندھے اچکائے۔  
انہوں نے باری باری ان سب کو بھی دیکھا اور بولے:  
"نہیں۔ آپ میں سے کوئی زخمی نہیں ہے۔"

"چلیے۔ اتنا تو ہوا۔ میرا خیال ہے۔ اب سب کو چیک کیا جا چکا ہے۔"

"نہیں جناب! میں ابھی رہتا ہوں۔ آپ مجھے بھول گئے۔"  
انپیکٹر خادم حسین نے ہنس کر کہا۔

"لیکن آپ کو تو یہاں بعد میں اس مجرم کو پکڑنے کے لیے بلایا گیا تھا۔ آپ کا بھلا اس معاملے سے کیا تعلق؟"  
"تعلق تو آپ کا بھی نہیں تھا، پھر آپ نے خود کو کیوں چیک کرایا؟"

"اچھی بات ہے۔ ڈاکٹر صاحب۔ آخری بار اور زحمت کریں۔ انہوں نے کہا۔"

"ضرور۔ کیوں نہیں؟"

اور پھر وہ انپیکٹر خادم حسین کے ساتھ اس کمرے میں

چلے گئے۔ دو منٹ بعد ان کی واپسی ہوئی۔ انہوں نے کہا:  
"نہیں۔ ان کے جسم پر بھی کوئی زخم نہیں ہے۔"

"تب پھر۔۔۔ انپیکٹر جمشید نے ڈرامائی انداز میں کہا۔  
"تب پھر کیا؟ کئی آوازیں ابھریں۔"

"تب پھر۔ اب صرف اور صرف ایک شخص ایسا رہتا ہے، جسے چیک نہیں کیا جا سکا۔"

"جی۔ کیا کہا آپ نے۔ بھلا وہ کون ہے؟ خان بدیع نے کہا۔"

"وہ ہیں ڈاکٹر صاحب خود۔"

"یہ۔۔۔ یہ آپ کیا کر رہے ہیں۔ میرا بھلا اس معاملے سے کیا تعلق۔ مجھے تو ابھی ابھی بلایا گیا ہے۔" ڈاکٹر صاحب نے گھبرا کر کہا۔

"مد ہو گئی بھئی۔ راج دیو نے کہا۔"

"ڈاکٹر صاحب۔ آپ کو بھی خود کو چیک کرانا ہوگا اور آپ کو چیک کروں گا میں۔ کسی کو کوئی اعتراض تو نہیں؟ انپیکٹر جمشید نے کہا۔"

"بھلا اس میں اعتراض کی کیا بات ہے۔ کئی آوازیں ایک ساتھ ابھریں۔"

"میں اپنی یہ ذلت ہمیشہ یاد رکھوں گا انپیکٹر جمشید۔" ڈاکٹر



صاحب نے بھتا کر کہا۔

"خود دیکھے گا یاد۔ آئیے میرے ساتھ۔ انھوں نے مسکرا کر کہا اور ڈاکٹر صاحب کو بازو سے پکڑ کر اس کمرے میں لے گئے۔ اب باہر موجود سب لوگ بہت بے قراری کے عالم میں ان کا انتظار کر رہے تھے۔ انھیں تین منٹ تک انتظار کرنا پڑا۔ آخر دونوں باہر آ گئے۔ انکسپٹر ججید کافی فکر مند لگ رہے تھے۔

"کیا رٹ۔ آپ نے تو بہت دیر لگائی؟"

"ہاں! ذرا دیر لگ گئی۔ میں اپنا اطمینان پوری طرح کرنا چاہتا تھا۔"

"پھر۔ ہو گیا آپ کا اطمینان؟ خان بدیع نے برا سا منہ بنایا۔

"جی ہاں! ہو گیا۔"

"گویا ڈاکٹر صاحب کے جسم پر بھی کوئی زخم نہیں ہے؟"

خان بدیع بولے۔

"جی ہاں۔ نہیں ہے زخم۔ وہ بولے۔

"بس تو پھر۔ ثابت ہو گیا کہ گھر میں موجود کوئی

فرد مجرم نہیں ہو سکتا۔ باہر کا کوئی آدمی ہی مجرم ہے۔

اب آپ اپنی تفتیش اس عمارت سے باہر لے جائیں۔"

"اس میں شک نہیں کہ کسی کے جسم پر زخم ثابت نہیں ہو سکا۔ سوائے طاؤس خان کے۔ اور یہ اپنی بے گناہی ثابت کر چکے ہیں، پھر بھی... وہ کتنے کتنے رک گئے۔

"پھر بھی کیا؟"

"پھر بھی۔ یا تو طاؤس جان مجرم ہیں۔ یا کوئی اور۔ لیکن ہیں عمارت میں ہی موجود۔ مجرم باہر کا کوئی آدمی ہرگز نہیں ہے۔"

"یہ۔ یہ آپ کیا کہہ رہے ہیں؟ خان بدیع نے حیرت زدہ انداز میں کہا۔ عین اس وقت وہاں ایک دھماکا ہوا۔

## کیسی آگ

مکہ دھوئیں سے بھر گیا۔ اس قدر گہرے دھوئیں سے کہ ہاتھ کو ہاتھ بھائی نہیں دے رہا تھا۔ اور پھر وہ بے ہوش ہوتے چلے گئے۔ ہوش آیا تو سب کے سب بندھے ہوئے تھے۔ البتہ مجرم ان کے سامنے کھڑا مسکرا رہا تھا اور وہ اسے دیکھ کر حیران ہو رہے تھے :

"انپکٹر خادم حسین۔ یہ کیا پاگل پن ہے۔ کیا دھوئیں کا ہم آپ نے مارا تھا؟"

"یہ کام اور کوئی کر بھی کس طرح سکتا ہے؟"

انپکٹر جمشید اسے گھور کر رہ گئے۔ وہ بھی بندھے ہوئے تھے۔ خادم حسین پھر بولا :

"انپکٹر جمشید اور یہ تینوں چالاک ترین بچے اگر یہاں نہ آ جاتے۔ تو میں اپنا کام بخوبی کر گیا تھا، لیکن ان لوگوں نے آخر کار میرا کام خراب کر دیا۔"

"لیکن کیسے۔ ان لوگوں نے تو تم پر کوئی الزام نہیں لگایا تھا، پھر تم نے دھوئیں کا ہم کیوں استعمال کیا؟"

"اس لیے کہ انپکٹر جمشید بھانپ گئے تھے اور پھر میرے پاس دقت یا کھل نہ پختا۔ کچھ کر گزرنے کے لیے خادم حسین نے کہا۔"

"کیا کہا۔ انپکٹر جمشید سمجھ گئے تھے۔ کیا سمجھ گئے تھے؟"

"جب یہ ڈاکٹر کو لے کر اندر گئے تو واپسی پر بہت فکر مند تھے۔ خاص طور پر انھوں نے مجھ پر نظر رکھی۔ میں سمجھ گیا کہ ڈاکٹر نے میرا راز راز نہیں رکھا۔"

"راز راز نہیں رکھا۔ انپکٹر خادم حسین یہ بات سمجھ میں نہیں آئی؟"

"میں بتاتا ہوں۔ ان حضرت کی ران زخمی ہے۔ ہم نے اور تو سب کو چیک کرایا تھا، لیکن انھیں چیک نہیں کرایا جا سکا تھا۔ آخر اپنے ہی کھنہ پر یہ بھی ڈاکٹر صاحب کے ساتھ اندر چلے گئے۔ واپسی پر میں نے ڈاکٹر صاحب کی آنکھوں میں خوف دیکھا۔ یہ بات محسوس کر کے میں نے ڈاکٹر صاحب کو چیک کرنے کا اعلان کیا۔ انھیں اندر لے جا کر میں نے دہی آواز میں ان کے خوف زدہ ہونے کی بات پوچھی۔ پہلے

تو یہ کچھ بتانے کے لیے تیار نہ تھے، لیکن پھر یہ بات بتا دی کہ انپکٹر خادم زخمی ہے اور اس نے انھیں دھکی دی ہے، اگر یہ بات باہر نکل کر بتائی تو یہ اسے گولی مار دے گا۔ لہذا باہر نکل کر انھوں نے کچھ نہ بتایا۔ صرف یہ کہا کہ ان کے جسم پر بھی زخم نہیں ہے۔ لیکن میں نے ان کا جھوٹ صاف محسوس کر لیا۔ اسی لیے پھر میں انھیں لے کر گیا اور تمام بات معلوم کر لی۔ ادھر انپکٹر خادم نے بھی بھانپ لیا کہ میں اس کے بارے میں جان چکا ہوں۔

"اُف مالک! تو یہ ہیں وہ صاحب۔ جو ہم میں سے چھ کو ہلاک کرنا چاہتے تھے۔ لیکن آخر کیوں۔ ہم نے ان کا کیا بگاڑ ہے؟"

"یہ تو یہی بتائیں گے۔ ہم تو سب بندھے ہوئے ہیں۔ فاروق نے بے چارگی کے عالم میں کہا۔

"بندھے ہوئے ہیں تو کیا ہوا۔ ہماری زبانیں تو بندھی ہوئی نہیں ہیں۔" محمود نے جمل کر کہا۔

"فاروق ٹھیک کر رہا ہے۔ مجرم خود بتائے گا کہ وہ ایسا کیوں چاہتا تھا؟"

"ضرور بتاؤں گا۔ تم سب کو موت کے گھاٹ اتارنے

سے پہلے اس انجمن سے سب کو نجات دلاؤں گا، تاکہ تم لوگ سکون سے مر سکو۔ انپکٹر جمشید اور ان کے ساتھی تو بلاوجہ درمیان میں آ کر دے۔ اور اس کی سزا انھیں یہ مل رہی ہے کہ باقی لوگوں کے ساتھ انھیں بھی مرنا پڑ رہا ہے۔"

"کوئی بات نہیں۔ یہ ہمارا روز کا کام ہے۔"

"کون سا کام روز کا ہے؟"

"یہی مرنا۔ اور کیا۔" فاروق مسکرایا۔

"یاد چُپ رہو۔ دماغ نہ چاٹو۔ ہمارا روز کا کام اگر مرنا ہے تو اہم زندہ کس طرح ہیں۔" محمود نے بھٹا کر کہا۔

"اللہ کی مہربانی سے۔"

"اچھا خاموش۔ خادم حسین بات پوری کرنے دو۔ انپکٹر جمشید نے انھیں ڈانٹا۔

اور وہ سہم گئے۔

"ہاں مشر مجرم۔ کچھ بتانا پسند کریں گے یا نہیں۔" انپکٹر جمشید نے کہا۔

"ضرور بتاؤں گا۔ اگر تم سننے کا حوصلہ رکھتے ہو۔"

خان بدیع نے اپنے باپ کی ساری دولت پر قبضہ کر رکھا ہے۔ اپنے بھائی کے بچوں کو بالکل

محروم کر دیا تھا انہوں نے۔ ان کے بھائی کے بچے بہت چھوٹے تھے کہ ان کا پھوٹا بھائی ایک حادثے میں مارا گیا۔ انہوں نے ان کے بچوں کے سروں پر ہاتھ تک نہ رکھا، حالانکہ وہ نصف دولت کے مالک تھے۔ بچوں کی ماں کو دھمکی دی کہ وہ انہیں لے کر کہیں دور چلی جائے، ورنہ مروا دیے جائیں گے۔ وہ مصیبت کی مادی اپنے بچوں کو لے کر بہت دور چلی گئی۔ اور وہیں اپنے بچوں کو پال پوس کر بڑا کیا۔ دوسروں کے گھروں میں کام کر کے اس نے انہیں پالا۔ میں بڑا ہوا تو یہ سادی کمائی اپنے سینے میں لے کر۔ انتقام کی آگ لے کر۔ لہذا میں نے انہیں ختم کرنے کا پروگرام بنایا۔ اس سالانہ پروگرام کا مجھے علم تھا۔ لہذا میں نے اس پروگرام کے دوران انہیں ختم کرنے کا ارادہ کیا۔ پھر سوچا۔ قتل اس طرح کروں کہ کوئی میرے بارے میں سوچ بھی نہ سکے۔ لہذا پوسٹر لگایا۔ تاکہ سب یہ خیال کریں کہ یہ تو ان کا آپس کا کوئی معاملہ ہے۔ میں صرف خان بدیع کو مارتا اور اس کے بعد الگ

ہو جاتا۔ یہ لوگ خوف زدہ تو ہو ہی گئے تھے۔ خیال کرتے کہ باقی لوگوں کو بھی قاتل نہیں چھوڑے گا، لہذا یہاں سے فوراً نکل جاتے۔ پولیس انہیں جس سے قاتل کو تلاش کرتی رہتی اور تک مار کر کہیں قاتل ہو جاتا اور میرا انتقام پورا ہو جاتا، لیکن انیکٹر جشید اور ان کے بچوں کی آمد نے میرا کھیل خراب کر دیا۔ وہ کتا چلا گیا۔ خراب نہیں کر دیا۔ اچھا کر دیا۔ تم قتل جیسے بڑے جرم سے بچ گئے۔ اب تو بہت معمولی سزا ہو گی۔ اپنا حق حاصل کرنے کا تم نے کوئی اچھا طریقہ اختیار نہیں کیا۔ خان بدیع کو مار کر کیا تم اپنے حق کی دولت حاصل کر لیتے؟

"نہیں۔ میں معلومات حاصل کر چکا ہوں۔ خان صاحب نے اپنے وکیلوں کے ذریعے اپنا کام بہت ہلکا کر رکھا ہے۔ ہم عدالت کے ذریعے اپنا حق نہیں لے سکتے تھے۔ اور انتقام کی آگ چین نہیں لینے دے رہی تھی۔ ان حالات میں میں آخر کیا کرتا؟

"آپ کو آپ کی والدہ نے بھی نہیں روکا؟

"وہ اب اس دنیا میں نہیں ہیں اور نہ ضرور کہتیں۔"



"اب کی پروگرام ہے؟"

"ہیں۔ میں کیا کروں۔ چاہوں تو اب بھی سب کو ہلاک کر سکتا ہوں اور اسی لیے میں نے یہ اقدام کیا تھا، لیکن اب آپ سے باتیں کرنے کے بعد جی کچھ ہلکا ہو گیا ہے۔"

"میری مانو۔ ہمیں کھول دو۔ اور خان صاحب کو بھی کھول دو۔ اسی میں تمہاری بہتری ہے۔"

"نہیں۔ میں کم از کم خان بدیع کو معاف نہیں کر سکتا۔ اچھا ٹھیک ہے۔ میں صرف خان بدیع کو ہلاک کر کے یہاں سے فرار ہو جاتا ہوں۔"

"کب تک پولیس سے بھاگو گے۔ آخر پکڑے جاؤ گے اور خود بھی پھانسی پا جاؤ گے۔ انھوں نے کہا۔ مجھے اس کی پروا نہیں۔"

"کیوں! کیا تمہارے چھوٹے بہن بھائی نہیں ہیں۔ تمہارے بعد ان کا کیا ہوگا۔ ایک بار پھر مصیبتیں اٹھانے کے لیے وہ جائیں گے۔"

"آف۔ آپ نے مجھے الجھا دیا۔"

"ہمیں کھول دو۔ اپنے ارادے سے باز آؤ۔"

"مجھے سوچنے دیں۔ اس نے گھبرا کر کہا۔"

"اچھی بات ہے۔ ضرور سوچو۔"

"وہ سوچ میں ڈوب گیا۔ آخر تین منٹ بعد اوس کی آواز ابھری:

"افسوس! میں خان بدیع کو ہلاک کیے بغیر نہیں رہ سکتا۔ یہ خواہش میرے بچپن کی ہے۔ اور میرے ساتھ چل کر جوان ہوئی ہے۔"

"ایک منٹ۔ اس سلسلے میں ہم خان بدیع سے بھی تو بات کریں ذرا۔"

"ضرور کر لیں۔ مجھے کوئی اعتراض نہیں۔ اس نے کہا۔ خان بدیع۔ آپ کیا کہتے ہیں؟"

"خان بدیع کے منہ سے کوئی لفظ نہ نکل سکا۔ آپ کو بات تو کرنا پڑے گی۔ کیا انیسٹر صاحب کے لگائے ہوئے الزامات غلط ہیں؟"

"نہیں۔ الزامات درست ہیں۔"

"تب پھر۔ آپ انھیں ان کا حق دیں۔ انھوں نے جو ارادہ قتل کیا ہے۔ اس کے لیے بھی انھیں معاف کر دیں۔ انھوں نے کہا۔"

"ٹھیک ہے۔ میں انھیں معاف کرتا ہوں۔ انھیں ان کے حصے کی ساری دولت ادا کرنے کے لیے تیار ہوں؟"



" لیکن اب کیا فائدہ۔ میری ماں تو ایڑیاں دگڑ کر مر گئی۔

" انیکٹر صاحب۔ سب سے کام لیں۔ اس وقت اس سے بہتر صورت حال کوئی اور نہیں ہو سکتی۔ انیکٹر جمشید نے خشک ہلچے میں کہا۔

" انیکٹر ایک بار پھر سوچ میں گم ہو گیا۔ آخر اس نے کہا :

" افسوس ! انتقام کی آگ اس طرح نہیں بجھے گی اور میں تمام زندگی اس آگ میں جلتا ہی رہوں گا۔ لہذا آپ لوگ درمیان میں دخل اندازی نہ کریں۔

ان الفاظ کے ساتھ ہی اس نے جیب سے خنجر نکال لیا۔  
" ہن۔ نہیں۔ نہیں۔ انیکٹر جمشید۔ یہ آپ کی موجودگی میں کیا ہو رہا ہے۔"

" آپ دیکھ رہے ہیں، ہم سب بندھے ہوئے ہیں۔"

" ہاں : یہ تو خیر ہے۔"

" آپ خود سوچیں۔ ہم کیا کریں۔"

" کچھ نہ کچھ تو آپ کو کرنا ہو گا۔ درد میں تو مارا جاؤں گا بے موت۔"

" بے موت تو خیر کوئی بھی نہیں مارتا۔ انیکٹر جمشید مسکرائے۔

" آپ مسکرا رہے ہیں اور وہ خنجر لیے میری طرف بڑھ

رہا ہے۔"

" اور میرے ہاتھ بندھے ہوئے ہیں۔ ٹھہریں ! میں ایک بار پھر اس سے بات کرتا ہوں۔ یہ کہہ کر وہ اس کی طرف مڑتے ہوئے بولے :

" یاد انیکٹر خادم حسین۔ میری بات مان جاؤ۔ مسکھی رہو گے۔"

" بھاڑ میں گیا مسکھ۔ اس نے جھٹکا کر کہا۔

" اگر تم باز نہ آئے تو مجھے حرکت میں آنا پڑے گا۔ انیکٹر جمشید نے جھٹکا کر کہا۔

" آپ کس طرح حرکت میں آسکتے ہیں۔ آپ کے تو ہاتھ پیر بندھے ہوئے ہیں۔ یہ کہہ کر وہ خان بدیع کی طرف بڑھا۔

" آخری وارننگ۔ پھر میں کوئی لحاظ نہیں کروں گا۔ انیکٹر جمشید گرجے۔

" آپ کیا کر لیں گے۔ آپ کر سکتے ہیں؟ اس نے رہنمائی کر کہا۔

" محمود۔ ذرا اسے دکھاؤ۔ ہم کیا کر سکتے ہیں۔"

محمود فوراً اٹھ کر کھڑا ہو گیا۔

" یہ۔ یہ۔ یہ کیا۔ اس نے ہاتھ پیر کس طرح کھول لیے؟

"جس طرح میں نے کھول لیے۔ یہ کہ کر فاروق بھی اٹھ کھڑا ہوا۔

"ارے! خان بدیع وغیرہ کے مزے نکلا۔  
"بلکہ جس طرح میں نے کھول لیے۔ فرزانہ نے بھی اٹھتے ہوئے کہا۔

"اُف! یہ میں کیا دیکھ رہا ہوں۔ آپ لوگ جادوگر تو نہیں ہیں۔ ڈاٹر شاہ نے حیرت زدہ انداز میں کہا۔  
"جی نہیں۔ جادو حرام ہے۔ انپکٹر جمید بولے۔  
"پھر آخر یہ کس طرح ممکن ہے؟

"ہم ایسے کاموں کے عادی ہیں۔ یہ کہ کر انپکٹر جمید بھی اٹھ کر کھڑے ہو گئے۔ ان چادروں کے ہاتھوں اور پیروں پر بندھی رسیاں اب فرش پر پڑی نظر آئیں۔

"اب آپ کا کیا پروگرام ہے؟ محمود نے انپکٹر کی طرف دیکھا۔

اس کا سر جھکا ہوا تھا۔ دم بخود کھڑا تھا۔ کچھ نہ کہہ سکا۔

"اگر آپ خان صاحب پر حملہ کرنا چاہتے ہیں تو اس کی صرف اور صرف ایک ترکیب ہے۔ فاروق نے شوخ

آواز میں کہا۔

"اور۔ اور وہ کیا ہے؟

"یہ کہ پہلے آپ ہم لوگوں کو ختم کر دیں۔

"نہیں۔ آپ لوگوں کا کیا جرم ہے؟

"بس تو پھر خنجر پھینک دیں۔ ہم آپ کو آپ کا حق دوائیں گے۔

وہ سوچ میں ڈوبا رہا۔ پھر خنجر اس کے ہاتھ سے چھوٹ کر نیچے جا گرا۔ محمود نے فوراً خنجر اٹھا لیا۔

"انھیں گرفتار کرنے کی ضرورت نہیں۔" خان بدیع شرمندہ انداز میں بولے۔

سب نے ان کی طرف دیکھا۔

"بھرم میں ہوں۔ ہتھکڑیاں مجھے لگائیں۔ میں نے

واقعی ان کا حق غصب کیا تھا۔ آج اس مقام پر آ

کر میری آنکھیں کھلی ہیں۔ مجھ سے بہت عظیم ظلم سرزد

ہوا ہے۔ میں اپنے حصے کی دولت بھی اس گھرانے کو

دیتا ہوں۔ ہمیں بھی ان حالات میں زندگی گزارنا چاہیے،

جن حالات میں بیس سال ان لوگوں نے گزارے ہیں۔

انصاف کا تقاضا صرف اور صرف یہ ہے۔ اگر میں انھیں

نصف دولت دے دیتا ہوں۔ تو یہ انصاف نہیں ہو سکا،

ہرگز نہیں ہو گا۔ اور اس کے سوا میں کوئی دوسری بات سنوں گا بھی نہیں۔" خان بدیع نے جذباتی آواز میں کہا۔  
 "میرا ذہن بھی یہی کہتا ہے۔ یہی ہونا چاہیے۔" انکیزر جھید بولے۔

"بلکہ آپ پر کیس بھی چلنا چاہیے۔" محمود نے کہا۔  
 "نہیں۔ کم از کم میں کیس چلانا پسند نہیں کروں گا اور اس کا کوئی فائدہ بھی نہیں ہو گا۔ تمام ثبوت تو ان کے حق میں ہوں گے۔"

"اب وہ ثبوت میرے حق میں نہیں جائیں گے۔ جب میں خود عدالت میں یہ بیان دوں گا کہ یہ تمام ثبوت جعلی ہیں۔" خان بدیع نے کہا۔

"کچھ بھی ہو۔ میں یہ معاملہ عدالت میں نہیں لے جاؤں گا۔ اگر انھوں نے مجرم کہا ہے۔ تو میں نے بھی تو قانون اپنے ہاتھ میں لینے کی کوشش کی ہے۔ لہذا یہ حساب تو ہو گیا برابر۔" خادم حسین نے کہا۔

"اور دوسرا حساب میں برابر کر رہا ہوں۔ میں اپنے بیوی بچوں کو لے کر ابھی اور اسی وقت یہاں سے کہیں دوڑ جا رہا ہوں۔ ہم جاتے وقت کچھ بھی ساتھ نہیں لے جائیں گے۔ اور میں یہ تحریر لکھ جاؤں گا کہ اب

یہ ساری دولت خادم کے گھرانے کی ہے۔"  
 "میں اب بھی تیار ہوں۔ آپ مجھے صرف نصف جائیداد دے دیں۔"  
 "نہیں۔ یہ نہیں ہو گا۔ نہیں ہو گا۔"

خان بدیع نے پُر زور انداز میں کہا، پھر تیزی سے مڑے اور عمارت سے نکل گئے۔ وہ انھیں جاتے ہوئے دیکھتے ہی رہ گئے۔  
 "آف مالک! یہ کیا سے کیا ہو گیا۔ بیٹھے بٹھائے کایا پلٹ گئی۔"

"اس کیس میں ایک بات مجھ میں نہیں آئی۔ مسئلہ خادم! آپ کو کیسے معلوم تھا کہ پولیس کسٹز آپ کو ہی یہاں بھیجیں گے۔"  
 "میں ساری کہانی انھیں پہلے ہی سنا چکا تھا۔ وہ میری امی کے دور کے رشتے دار ہیں۔"

"اس کا مطلب ہے۔ وہ بھی تمہارے جرم میں شریک تھے۔"  
 "ہاں! وہ بھی انتقام لینے میں میری مدد کرنے کے لیے تیار تھے۔ اس لیے کہ انھوں نے جان لیا تھا، اگر میں نے انتقام نہ لیا تو میں خود زندہ نہیں رہ سکوں گا۔"  
 "خیر۔ انھیں بھی معافی مل جانی چاہیے۔ ویسے انھیں آپ کو اس قسم کی اجازت دینی نہیں چاہیے تھی۔"

ذرا سوچیں۔ سادی زندگی آپ کی جیل میں گزرتی۔  
 "لیکن جیل کے باہر میں انتقام بیٹے بغیر بھی تو خود کو  
 جیل میں ہی محسوس کرتا رہا ہوں اور تن بدن میں ہر  
 وقت آگ لگی رہتی تھی۔"

"اچھا بابا۔ اب چلیں انھوں نے کہا۔

اور وہ اٹھ کھڑے ہوئے۔

"یہ کہانی اس رخ سے مکمل ہوگی۔ یہ تو ہم نے سوچا  
 بھی نہیں تھا۔ محمود نے حیرت زدہ انداز میں کہا۔

"تو اب سوچو۔ منع کس نے کیا ہے۔" فاروق نے  
 شوخ انداز میں کہا۔ محمود اسے گھورنے لگا۔ باقی لوگ  
 ہنسنے لگے۔

